

## ਸਕੂਲ ਸਿੱਖਿਆ ਵਿਭਾਗ ਖੇਡ ਨੀਤੀ-2018

### ਜਾਣ ਪਹਿਚਾਣ

ਪੰਜਾਬ ਦੇ ਸਕੂਲਾਂ ਦੇ ਵਿਦਿਆਰਥੀਆਂ ਨੂੰ 'ਪੜ੍ਹੋ ਪੰਜਾਬ, ਪੜ੍ਹਾਓ ਪੰਜਾਬ' ਦੇ ਨਾਲ-ਨਾਲ ਖੇਡਾਂ ਨਾਲ ਜੋੜਨਾ ਬਹੁਤ ਜ਼ਰੂਰੀ ਹੈ। ਇਸ ਮਕਸਦ ਨੂੰ ਮੁੱਖ ਰੱਖਦਿਆਂ ਸਕੂਲ ਸਿੱਖਿਆ ਵਿਭਾਗ ਵੱਲੋਂ ਬੱਚਿਆਂ ਨੂੰ ਪੜ੍ਹਾਈ ਅਤੇ ਵਿਰਾਸਤੀ ਖੇਡਾਂ ਨਾਲ ਜੋੜਦਿਆਂ ਸਕੂਲਾਂ ਅੰਦਰ 'ਖੇਡੋ ਪੰਜਾਬ' ਮੁਹਿੰਮ ਨੂੰ ਸ਼ੁਰੂ ਕੀਤਾ ਗਿਆ ਹੈ। ਖੇਡਾਂ ਬੱਚੇ ਅੰਦਰ ਜਿੱਥੇ ਸਰੀਰਕ, ਮਾਨਸਿਕ ਵਿਕਾਸ ਅਤੇ ਵਾਧਾ ਕਰਦੀਆਂ ਹਨ, ਉੱਥੇ ਬੱਚੇ ਦੇ ਬੌਧਿਕ ਵਿਕਾਸ ਅਤੇ ਵਾਧੇ ਲਈ ਵੀ ਅਹਿਮ ਭੂਮਿਕਾ ਨਿਭਾਉਂਦੀਆਂ ਹਨ। ਖੇਡਾਂ ਦੁਆਰਾ ਹੀ ਬੱਚਿਆਂ ਦੀ ਵਾਧੂ ਊਰਜਾ ਦੀ ਸਹੀ ਵਰਤੋਂ ਕਰਕੇ, ਉਨ੍ਹਾਂ ਨੂੰ ਸੁਝਵਾਨ ਇਨਸਾਨ ਬਣਾਇਆ ਜਾ ਸਕਦਾ ਹੈ। ਸੋ ਵਿਦਿਆਰਥੀਆਂ ਨੂੰ ਖੇਡ ਸਰਗਰਮੀਆਂ ਰਾਹੀਂ ਸਮਾਜਿਕ ਕਦਰਾਂ-ਕੀਮਤਾਂ ਨਾਲ ਜੋੜਨਾ, ਸਰੀਰਕ ਵਿਕਾਸ, ਮਾਨਸਿਕ ਵਿਕਾਸ ਕਰਨਾ ਅਤੇ ਦੇਸ਼ ਨੂੰ ਤੰਦਰੁਸਤ ਨੌਜਵਾਨ ਪੀੜ੍ਹੀ ਪ੍ਰਦਾਨ ਕਰਨਾ ਹੈ। ਸਕੂਲਾਂ ਵਿੱਚ ਠੋਸ ਖੇਡ ਢਾਂਚੇ ਦੀ ਜ਼ਰੂਰਤ ਨੂੰ ਮਹਿਸੂਸ ਕਰਦਿਆਂ ਇਸ ਅਨੁਸਾਰ ਕੰਮ ਕਰਨ ਦਾ ਟੀਚਾ ਮਿੱਥਿਆ ਗਿਆ ਹੈ।

### 1.0 ਉਦੇਸ਼

'ਪੜ੍ਹੋ ਪੰਜਾਬ, ਪੜ੍ਹਾਓ ਪੰਜਾਬ' ਤਹਿਤ ਹਰੇਕ ਬੱਚੇ ਅੰਦਰ ਸਿੱਖਣ ਦੇ ਪੱਧਰ ਨੂੰ ਉੱਚਾ ਚੁੱਕਣਾ ਇਸਦਾ ਉਦੇਸ਼ ਹੈ, ਉਥੇ 'ਖੇਡੋ ਪੰਜਾਬ' ਰਾਹੀਂ ਬੱਚਿਆਂ ਦੇ ਸਰੀਰਕ, ਮਾਨਸਿਕ ਅਤੇ ਬੌਧਿਕ ਵਿਕਾਸ ਨੂੰ ਵਧੇਰੇ ਤੰਦਰੁਸਤ ਕਰਨਾ ਹੋਵੇਗਾ। ਪਿਛਲੇ ਸਮੇਂ ਦੌਰਾਨ ਸਕੂਲਾਂ ਲਈ ਕੋਈ ਖੇਡ ਨੀਤੀ ਨਹੀਂ ਸੀ। ਇਸ ਨੀਤੀ ਤਹਿਤ ਹਰ ਬੱਚਾ ਪੜ੍ਹਨ ਲਿਖਣ ਦੇ ਨਾਲ-ਨਾਲ ਖੇਡਾਂ ਨਾਲ ਮੁੱਢ ਤੋਂ ਜੁੜੇਗਾ ਜਿਸ ਨਾਲ ਸਮਾਜਿਕ ਕੁਰੀਤੀਆਂ ਅਤੇ ਨਸ਼ਿਆਂ ਤੋਂ ਦੂਰ ਹੋਵੇਗਾ। 'ਖੇਡੋ ਪੰਜਾਬ' ਤਹਿਤ ਇਸ ਆਸ਼ੇ ਅਤੇ ਉਦੇਸ਼ ਤਹਿਤ ਕੰਮ ਕੀਤਾ ਜਾਵੇਗਾ:-

- ਸਕੂਲ ਪੱਧਰ 'ਤੇ ਹੀ ਬੱਚਿਆਂ ਨੂੰ ਖੇਡਾਂ ਨਾਲ ਜੋੜਦਿਆਂ ਚੰਗੇ ਖਿਡਾਰੀ ਪੈਦਾ ਕਰਨਾ।
- ਹਰੇਕ ਵਿਦਿਆਰਥੀ ਲਈ ਕਿਸੇ ਇੱਕ ਖੇਡ ਦੀ ਨਿਸ਼ਾਨਦੇਹੀ ਕਰਨਾ।
- ਵਿਦਿਆਰਥੀਆਂ ਨੂੰ ਸਰੀਰਕ ਸਿੱਖਿਆ ਮਾਹਰਾਂ ਰਾਹੀਂ ਸਿੱਖਿਅਤ ਕਰਨਾ।
- ਅਧਿਆਪਕਾਂ ਨੂੰ ਖੇਡ ਵਿਧੀਆਂ ਦੀ ਸਿਖਲਾਈ ਦੇਣਾ।
- ਖਿਡਾਰੀਆਂ ਨੂੰ ਨਸ਼ਿਆਂ ਤੋਂ ਦੂਰ ਰੱਖਣਾ।
- ਖੇਡ ਮੁਕਾਬਲਿਆਂ ਰਾਹੀਂ ਵਿਦਿਆਰਥੀਆਂ ਨੂੰ ਸਮੇਂ ਦੇ ਹਾਣੀ ਬਣਾਉਣਾ।
- ਮਨੋਰੰਜਨ ਕਿਰਿਆਵਾਂ/ਖੇਡਾਂ ਰਾਹੀਂ ਬੱਚਿਆਂ ਵਿੱਚ ਖੇਡਾਂ ਪ੍ਰਤੀ ਉਤਸ਼ਾਹ ਪੈਦਾ ਕਰਨਾ।
- ਸਕੂਲ ਸਿੱਖਿਆ 'ਚ ਖੇਡ ਸਰਗਰਮੀਆਂ ਰਾਹੀਂ ਸਮਾਜਿਕ ਭਾਗੀਦਾਰੀ ਵਧਾਉਣੀ।
- ਖੇਡਾਂ 'ਚ ਨਿਯਮਬੱਧਤਾ ਤੇ ਪਾਰਦਰਸ਼ਤਾ ਲਿਆਉਣੀ।

### 2.0 ਸਵੇਰ ਦੀ ਸਭਾ ਵਿੱਚ ਕਰਵਾਈਆਂ ਜਾਣ ਵਾਲੀਆਂ ਗਤੀਵਿਧੀਆਂ

ਸਵੇਰ ਦੀ ਸਭਾ ਦੀ ਵਿਦਿਆਰਥੀ ਜੀਵਨ ਦੌਰਾਨ ਬਹੁਤ ਅਹਿਮੀਅਤ ਹੈ। ਜਿਸ ਦਾ ਸਹੀ ਉਪਯੋਗ ਕਰਕੇ ਵਿਦਿਆਰਥੀਆਂ ਨੂੰ ਹਰ-ਪੱਖੋਂ ਤੰਦਰੁਸਤੀ ਅਤੇ ਤਾਜ਼ਗੀ ਪ੍ਰਦਾਨਗੀ ਕਰਨ ਲਈ ਹੇਠ ਲਿਖੀਆਂ ਸਰਗਰਮੀਆਂ ਕਰਵਾਈਆਂ ਜਾਣ:-

- 2.1 ਪਹਿਲੀ ਘੰਟੀ ਵੱਜਣ ਉਪਰੰਤ ਬੱਚੇ ਅਤੇ ਜਮਾਤ ਇੰਚਾਰਜ ਆਪੋ-ਆਪਣੀਆਂ ਜਮਾਤਾਂ ਵਿੱਚ ਜਾਣਗੇ ਅਤੇ ਜਮਾਤ ਇੰਚਾਰਜ ਬੱਚਿਆਂ ਦੀ ਹਾਜ਼ਰੀ ਲਗਾਉਣਗੇ।
- 2.2 ਸਰੀਰਕ ਸਿੱਖਿਆ ਅਧਿਆਪਕ ਅਤੇ ਸਕੂਲ ਮੁੱਖੀ ਪਹਿਲੀ ਘੰਟੀ ਵੱਜਣ ਤੋਂ ਬਾਅਦ ਸਵੇਰ ਦੀ ਸਭਾ ਨਾਲ ਸਬੰਧਤ ਸਾਜੋ ਸਮਾਨ ਦਾ ਸੇਵਾਦਾਰ ਰਾਹੀਂ ਪ੍ਰਬੰਧ ਕਰਨਗੇ।

- 2.3 ਦੂਜੀ ਘੰਟੀ ਵੱਜਣ ਉਪਰੰਤ ਜਮਾਤ ਇੰਚਾਰਜ ਆਪੋ-ਆਪਣੀ ਜਮਾਤ ਨੂੰ ਲਾਈਨਾਂ ਵਿੱਚ ਲੈ ਕੇ ਸਵੇਰ ਦੀ ਸਭਾ ਵਿੱਚ ਜਾਣਗੇ।
- 2.4 ਜਮਾਤ ਇੰਚਾਰਜ ਸਵੇਰ ਦੀ ਸਭਾ ਦੌਰਾਨ ਆਪੋ-ਆਪਣੀ ਜਮਾਤ ਦੀ ਲਾਈਨ ਅੱਗੇ ਖੜ੍ਹੇ ਹੋਣਗੇ ਅਤੇ ਅਨੁਸ਼ਾਸਨ ਕਾਇਮ ਰੱਖਣਗੇ।
- 2.5 ਜਮਾਤ ਇੰਚਾਰਜਾਂ ਤੋਂ ਬਗ਼ੈਰ ਬਾਕੀ ਸਾਰੇ ਅਧਿਆਪਕ ਵੀ ਸਵੇਰ ਦੀ ਸਭਾ ਵਿੱਚ ਹਾਜ਼ਰ ਹੋਣਗੇ ਅਤੇ ਸਵੇਰ ਦੀ ਸਭਾ ਲਈ ਸਹਿਯੋਗ ਕਰਨਗੇ।
- 2.6 ਹਰੇਕ ਸਕੂਲ ਵਿੱਚ ਸਵੇਰ ਦੀ ਸਭਾ ਡਰੱਮ ਨਾਲ ਕਰਵਾਈ ਜਾਵੇਗੀ।
- 2.7 ਸਵੇਰ ਦੀ ਸਭਾ ਵਿੱਚ ਬਾਕੀ ਗਤੀਵਿਧੀਆਂ ਦੇ ਨਾਲ-ਨਾਲ ਯੋਗਾ ਅਤੇ ਮਾਸ ਪੀ.ਟੀ. ਇੱਕ-ਇੱਕ ਦਿਨ ਛੱਡ ਕੇ ਕਰਵਾਏ ਜਾਣਗੇ। ਜਿਸ ਵਿੱਚ ਘੱਟੋ-ਘੱਟ 10 ਆਸਣ/ਪ੍ਰਾਣਾਯਾਮ ਜਾਂ 10 ਪੀ.ਟੀ. ਐਕਸਰਸਾਈਜ਼ ਮੌਸਮ ਅਨੁਸਾਰ ਕਰਵਾਈਆਂ ਜਾਣਗੀਆਂ।
- 2.8 ਸਵੇਰ ਦੀ ਸਭਾ ਦੌਰਾਨ ਵਿਸ਼ੇਸ਼ ਦਿਨਾਂ ਸਬੰਧੀ ਸਬੰਧਤ ਵਿਸ਼ਾ ਅਧਿਆਪਕ ਅਤੇ ਵਿਦਿਆਰਥੀ ਵਿਚਾਰ ਪ੍ਰਗਟ ਕਰਨਗੇ।

### 3.0 ਐਲੀਮੈਂਟਰੀ ਸਿੱਖਿਆ ਵਿਭਾਗ ਦੀਆਂ ਖੇਡ ਕਮੇਟੀਆਂ:-

#### (ੳ) ਬਲਾਕ ਪੱਧਰੀ ਕਮੇਟੀ

##### ਨਿਯਮ:-

- 3.1 ਹਰੇਕ ਸਿੱਖਿਆ ਬਲਾਕ 'ਚ ਇੱਕ ਖੇਡ ਕਮੇਟੀ ਬਲਾਕ ਪੱਧਰ ਦੇ ਟੂਰਨਾਮੈਂਟਾਂ ਨੂੰ ਸੰਚਾਲਤ ਕਰਨ ਲਈ 7 ਮੈਂਬਰੀ ਕਮੇਟੀ ਦੇ ਸਾਲਾਂ ਲਈ ਬਣਾਈ ਜਾਵੇਗੀ।
- 3.2 ਟੂਰਨਾਮੈਂਟ ਕਮੇਟੀਆਂ ਦਾ ਗਠਨ ਵਿਦਿਅਕ ਵਰ੍ਹੇ ਦੇ ਆਰੰਭ ਵਿੱਚ (1 ਤੋਂ 15 ਅਪ੍ਰੈਲ ਤੱਕ) ਕੀਤਾ ਜਾਵੇਗਾ। ਜੇਕਰ ਕਿਸੇ ਕਾਰਨ ਕਰਕੇ (ਬਦਲੀ/ਸੇਵਾ ਮੁਕਤੀ/ ਮੌਤ/ਕਿਸੇ ਹੋਰ ਕਾਰਨ) ਕੋਈ ਅਹੁਦਾ ਖਾਲੀ ਹੁੰਦਾ ਹੈ ਤਾਂ ਉਸ ਥਾਂ ਉਤੇ ਨਾਮਜ਼ਦਗੀ ਕਰਨ ਦਾ ਅਧਿਕਾਰ ਸਬੰਧਤ ਬਲਾਕ ਪ੍ਰਾਇਮਰੀ ਸਿੱਖਿਆ ਅਫ਼ਸਰ ਕੋਲ ਹੋਵੇਗਾ।
- 3.3 ਜਿਸ ਵਿੱਚ ਸਬੰਧਤ ਬਲਾਕ ਪ੍ਰਾਇਮਰੀ ਸਿੱਖਿਆ ਅਫ਼ਸਰ ਸੈਂਟਰ ਹੈਡ ਟੀਚਰ, ਇੱਕ ਹੈਡ ਟੀਚਰ, ਦੋ ਪੁਰਸ਼ ਅਧਿਆਪਕ ਅਤੇ 2 ਮਹਿਲਾ ਅਧਿਆਪਕ ਸ਼ਾਮਲ ਹੋਣਗੇ।
- 3.4 ਇਸ ਕਮੇਟੀ ਵਿੱਚ ਸਬੰਧਤ ਬਲਾਕ ਪ੍ਰਾਇਮਰੀ ਸਿੱਖਿਆ ਅਫ਼ਸਰ ਪ੍ਰਬੰਧਕੀ ਸਕੱਤਰ ਹੋਵੇਗਾ।
- 3.5 ਬਲਾਕ ਪੱਧਰ ਦੇ ਟੂਰਨਾਮੈਂਟਾਂ ਦੇ ਸੰਚਾਲਨ ਲਈ ਸੈਕੰਡਰੀ ਵਿੰਗ ਦੇ ਸਰੀਰਕ ਸਿੱਖਿਆ ਅਧਿਆਪਕਾਂ ਦੀਆਂ ਡਿਊਟੀਆਂ ਸਬੰਧਤ ਬੀ.ਪੀ.ਈ.ਓ., ਜਿਲ੍ਹਾ ਸਿੱਖਿਆ ਅਫ਼ਸਰ (ਐ:ਸਿ) ਰਾਹੀਂ ਲਗਾਉਣਗੇ।
- 3.6 ਇਸ ਕਮੇਟੀ ਦੀ ਚੋਣ ਸਬੰਧਤ ਬਲਾਕ ਦੇ ਸਾਰੇ ਸੈਂਟਰ ਹੈਡ ਟੀਚਰਜ਼, ਹੈਡ ਟੀਚਰ ਅਤੇ ਅਧਿਆਪਕ ਸਰਬਸੰਮਤੀ ਨਾਲ ਕਰਨਗੇ।

##### ਬਣਤਰ:-

- |                  |                            |
|------------------|----------------------------|
| • ਪ੍ਰਬੰਧਕੀ ਸਕੱਤਰ | ਬਲਾਕ ਪ੍ਰਾਇਮਰੀ ਸਿੱਖਿਆ ਅਫ਼ਸਰ |
| • ਮੈਂਬਰ          | ਸੈਂਟਰ ਹੈਡ ਟੀਚਰ (ਇੱਕ)       |
| • ਮੈਂਬਰ          | ਮੁੱਖ ਅਧਿਆਪਕ (ਇੱਕ)          |
| • ਮੈਂਬਰ          | ਦੋ ਪੁਰਸ਼ ਅਧਿਆਪਕ            |
| • ਮੈਂਬਰ          | ਦੋ ਮਹਿਲਾ ਅਧਿਆਪਕ            |

*(Signature)*

### ਕੰਮ ਅਤੇ ਜਿੰਮੇਵਾਰੀਆਂ:-

1. ਉਪਰੋਕਤ ਕਮੇਟੀ ਬਲਾਕ ਪੱਧਰ ਦੇ ਟੂਰਨਾਮੈਂਟ, ਜਿਲ੍ਹਾ ਪੱਧਰੀ ਟੂਰਨਾਮੈਂਟ ਤੋਂ ਘੱਟੋ-ਘੱਟ ਇੱਕ ਮਹੀਨਾ ਪਹਿਲਾਂ ਕਰਵਾਏਗੀ।
2. ਬਲਾਕ ਪੱਧਰ ਦੇ ਜੇਤੂ ਖਿਡਾਰੀਆਂ ਨੂੰ ਸਰਟੀਫਿਕੇਟ, ਤਗਮੇ ਅਤੇ ਟਰਾਫੀਆਂ ਨਾਲ ਸਨਮਾਨਿਤ ਕਰੇਗੀ।
3. ਬਲਾਕ ਪੱਧਰੀ ਖੇਡਾਂ 'ਤੇ ਹੋਣ ਵਾਲਾ ਖਰਚਾ ਜਿਲ੍ਹਾ ਸਿੱਖਿਆ ਅਫਸਰ (ਐਲੀ.ਸਿੱ.) ਤੋਂ ਪ੍ਰਾਪਤ ਕਰੇਗੀ।
4. ਕਮੇਟੀ ਖੇਡ ਮੁਕਾਬਲਿਆਂ ਦੇ ਸੁਚਾਰੂ ਸੰਚਾਲਨ ਲਈ ਸੈਕੰਡਰੀ ਵਿਭਾਗ ਦੇ ਸਰੀਰਿਕ ਸਿੱਖਿਆ ਅਧਿਆਪਕਾਂ ਦੀਆਂ ਸੇਵਾਵਾਂ ਲਵੇਗੀ।
5. ਜਿਲ੍ਹਾ ਪੱਧਰ ਦੇ ਮੁਕਾਬਲਿਆਂ ਲਈ ਖਿਡਾਰੀਆਂ ਦੀ ਚੋਣ ਬਲਾਕ ਕਮੇਟੀ ਵੱਖ-ਵੱਖ ਖੇਡਾਂ ਲਈ ਖੇਡ ਮਾਹਿਰਾਂ ਦੀਆਂ ਕਮੇਟੀਆਂ ਬਣਾਕੇ ਕਰੇਗੀ ਅਤੇ ਲੋੜ ਅਨੁਸਾਰ ਸਿਖਲਾਈ ਕੈਂਪ ਲਗਾਏਗੀ।
6. ਉਕਤ ਕਮੇਟੀ ਖਿਡਾਰੀਆਂ ਦੀ ਪਾਤਰਤਾ ( ਉਮਰ, ਦਾਖਲਾ, ਜਮਾਤ ਅਤੇ ਵਜ਼ਨ) ਸਬੰਧੀ ਵਿਭਾਗ ਦੇ ਨਿਰਧਾਰਤ ਨਿਯਮਾਂ ਅਨੁਸਾਰ ਪਰਖ ਕਰੇਗੀ।
7. ਖਿਡਾਰੀਆਂ ਨੂੰ ਇੱਕ ਮੈਚ/ ਈਵੈਂਟ 'ਚ ਹਿੱਸਾ ਲੈਣ 'ਤੇ 20/-ਰੁਪਏ ਅਤੇ ਇੱਕ ਤੋਂ ਜਿਆਦਾ ਮੈਚ/ਈਵੈਂਟ ਲਈ 40 ਰੁਪਏ ਪ੍ਰਤੀ ਦਿਨ ਰਿਫਰੈਸ਼ਮੈਂਟ ਦਿੱਤੀ ਜਾਵੇਗੀ।
8. ਖੇਡ ਮੁਕਾਬਲਿਆਂ ਦੌਰਾਨ ਪੈਦਾ ਹੋਣ ਵਾਲੇ ਵਿਵਾਦਾਂ ਦਾ ਵਿਭਾਗ /ਖੇਡ ਨਿਯਮਾਂ ਅਨੁਸਾਰ ਨਿਪਟਾਰਾ ਕਰੇਗੀ। ਖੇਡ ਜਾਬਤੇ ਤੇ ਨਿਯਮਾਂ ਦੀ ਉਲੰਘਣਾ ਕਰਨ ਵਾਲੀ ਟੀਮ ਜਾਂ ਖਿਡਾਰੀ ਖਿਲਾਫ ਬਣਦੀ ਕਾਰਵਾਈ ਕਰੇਗੀ। ਜੇਕਰ ਕੋਈ ਟੀਮ ਇੰਚਾਰਜ/ ਅਧਿਆਪਕ ਕਿਸੇ ਵੀ ਨਿਯਮ ਦੀ ਉਲੰਘਣਾ ਕਰਦਾ ਹੈ ਤਾਂ ਉਕਤ ਕਮੇਟੀ ਇਸ ਸਬੰਧੀ ਲੋੜੀਂਦੀ ਕਾਰਵਾਈ ਕਰਨ ਲਈ ਜਿਲ੍ਹਾ ਸਿੱਖਿਆ ਅਫਸਰ (ਐਲੀ.ਸਿੱ.) ਨੂੰ ਸਿਫਾਰਸ਼ ਕਰੇਗੀ।

### (ਅ) ਜਿਲ੍ਹਾ ਪੱਧਰੀ ਖੇਡ ਕਮੇਟੀ

#### ਨਿਯਮ:-

1. ਹਰੇਕ ਜਿਲ੍ਹਾ ਪੱਧਰ 'ਤੇ ਇੱਕ 9 ਮੈਂਬਰੀ ਖੇਡ ਕਮੇਟੀ ਜਿਲ੍ਹਾ ਪੱਧਰ ਦੇ ਟੂਰਨਾਮੈਂਟਾਂ ਨੂੰ ਸੰਚਾਲਤ ਕਰਨ ਲਈ ਦੋ ਸਾਲਾਂ ਲਈ ਬਣਾਈ ਜਾਵੇ।
2. ਟੂਰਨਾਮੈਂਟ ਕਮੇਟੀਆਂ ਦਾ ਗਠਨ ਵਿਦਿਅਕ ਵਰ੍ਹੇ ਦੇ ਆਰੰਭ ਵਿੱਚ (1 ਤੋਂ 15 ਅਪ੍ਰੈਲ ਤੱਕ) ਕੀਤਾ ਜਾਵੇਗਾ। ਜੇਕਰ ਕਿਸੇ ਕਾਰਨ ਕਰਕੇ (ਬਦਲੀ/ਸੇਵਾ ਮੁਕਤੀ/ ਮੌਤ/ਕਿਸੇ ਹੋਰ ਕਾਰਨ) ਕੋਈ ਅਹੁਦਾ ਖਾਲੀ ਹੁੰਦਾ ਹੈ ਤਾਂ ਉਸ ਥਾਂ ਉਤੇ ਨਾਮਜ਼ਦਗੀ ਕਰਨ ਦਾ ਅਧਿਕਾਰ ਜਿਲ੍ਹਾ ਸਿੱਖਿਆ ਅਫਸਰ (ਐ.ਸਿੱ.) ਕੋਲ ਹੋਵੇਗਾ।
3. ਜਿਸ ਵਿੱਚ ਸਬੰਧਤ ਜਿਲ੍ਹਾ ਸਿੱਖਿਆ ਅਫਸਰ, ਸਬੰਧਤ ਉਪ ਜਿਲ੍ਹਾ ਸਿੱਖਿਆ ਅਫਸਰ, 1-1 ਪੁਰਸ਼ ਤੇ ਮਹਿਲਾ ਬਲਾਕ ਪ੍ਰਾਇਮਰੀ ਸਿੱਖਿਆ ਅਫਸਰ, ਇੱਕ ਸੈਂਟਰ ਹੈਡ ਟੀਚਰ, ਇੱਕ ਹੈਡ ਟੀਚਰ, ਦੋ ਪੁਰਸ਼ ਅਧਿਆਪਕ ਅਤੇ 2 ਮਹਿਲਾ ਅਧਿਆਪਕ ਸ਼ਾਮਲ ਹੋਣਗੇ।
4. ਇਸ ਕਮੇਟੀ ਵਿੱਚ ਸਬੰਧਤ ਸਹਾਇਕ ਸਿੱਖਿਆ ਅਫਸਰ (ਖੇਡਾਂ) ਪ੍ਰਬੰਧਕੀ ਸਕੱਤਰ ਹੋਵੇਗਾ।

(mal)

5. ਜਿਲ੍ਹਾ ਪੱਧਰ ਦੇ ਟੂਰਨਾਮੈਂਟਾਂ ਦੇ ਸੰਚਾਲਨ ਲਈ ਸੈਕੰਡਰੀ ਵਿੰਗ ਦੇ ਸਰੀਰਕ ਸਿੱਖਿਆ ਅਧਿਆਪਕਾਂ ਦੀਆਂ ਡਿਊਟੀਆਂ ਸਬੰਧਤ ਜਿਲ੍ਹਾ ਸਿੱਖਿਆ ਅਫਸਰ (ਐ.ਸਿ.) ਸਹਾਇਕ ਸਿੱਖਿਆ ਅਫਸਰ (ਖੇਡਾਂ) ਰਾਹੀਂ ਲਗਾਉਣਗੇ।
6. ਇਸ ਕਮੇਟੀ ਦੀ ਚੋਣ ਸਬੰਧਤ ਜਿਲ੍ਹਾ ਸਿੱਖਿਆ ਅਫਸਰ ((ਐ.ਸਿ.) ਦੇ ਸਾਰੇ ਬਲਾਕ ਪ੍ਰਾਇਮਰੀ ਸਿੱਖਿਆ ਅਫਸਰ ਦੀ ਮੱਦਦ ਨਾਲ ਕਰਨਗੇ।

### ਬਣਤਰ

ਪ੍ਰਧਾਨ ਅਤੇ ਵਿੱਤ ਸਕੱਤਰ:-	ਜਿਲ੍ਹਾ ਸਿੱਖਿਆ ਅਫਸਰ (ਐ.ਸਿ.)
ਐਡੀਸ਼ਨਲ ਵਿੱਤ ਸਕੱਤਰ :-	ਸਬੰਧਤ ਉੱਪ ਜਿਲ੍ਹਾ ਸਿੱਖਿਆ ਅਫਸਰ (ਐ.ਸਿ.)
ਮੀਤ ਪ੍ਰਧਾਨ:-	ਬਲਾਕ ਪ੍ਰਾਇਮਰੀ ਸਿੱਖਿਆ ਅਫਸਰ (ਪੁਰਸ਼)
ਮੀਤ ਪ੍ਰਧਾਨ:-	ਬਲਾਕ ਪ੍ਰਾਇਮਰੀ ਸਿੱਖਿਆ ਅਫਸਰ (ਇਸਤਰੀ)
ਪ੍ਰਬੰਧਕੀ ਸਕੱਤਰ:-	ਸਹਾਇਕ ਸਿੱਖਿਆ ਅਫਸਰ (ਖੇਡਾਂ)
ਅਡੀਟਰ:-	ਸੈਕਸ਼ਨ ਅਫਸਰ (ਸਬੰਧਤ ਜਿਲ੍ਹਾ ਦਫਤਰ)
ਮੈਂਬਰ:-	ਸੈਂਟਰ ਹੈੱਡ ਟੀਚਰ (ਪੁਰਸ਼ ਜਾਂ ਮਹਿਲਾ)
ਮੈਂਬਰ:-	ਈ.ਟੀ.ਟੀ. ਅਧਿਆਪਕ (ਪੁਰਸ਼)
ਮੈਂਬਰ:-	ਈ.ਟੀ.ਟੀ. ਅਧਿਆਪਕ (ਇਸਤਰੀ)

### ਕੰਮ ਅਤੇ ਜਿੰਮੇਵਾਰੀਆਂ:-

1. ਉਪਰੋਕਤ ਕਮੇਟੀ ਜਿਲ੍ਹਾ ਪੱਧਰ ਦੇ ਟੂਰਨਾਮੈਂਟ, ਅੰਤਰ ਜਿਲ੍ਹਾ ਖੇਡਾਂ ਦੇ ਕੈਲੰਡਰ ਅਨੁਸਾਰ ਘੱਟੋ-ਘੱਟ ਇੱਕ ਮਹੀਨਾ ਪਹਿਲਾਂ ਕਰਵਾਏਗੀ।
2. ਜਿਲ੍ਹਾ ਪੱਧਰ ਦੇ ਜੇਤੂ ਖਿਡਾਰੀਆਂ ਨੂੰ ਸਰਟੀਫਿਕੇਟ, ਤਗਮੇ ਅਤੇ ਟਰਾਫੀਆਂ ਨਾਲ ਸਨਮਾਨਿਤ ਕਰੇਗੀ।
3. ਕਮੇਟੀ ਖੇਡ ਮੁਕਾਬਲਿਆਂ ਦੇ ਸੁਚਾਰੂ ਸੰਚਾਲਨ ਲਈ ਸੈਕੰਡਰੀ ਵਿਭਾਗ ਦੇ ਸਰੀਰਕ ਸਿੱਖਿਆ ਅਧਿਆਪਕਾਂ ਦੀਆਂ ਸੇਵਾਵਾਂ ਲਵੇਗੀ।
4. ਅੰਤਰ ਜਿਲ੍ਹਾ ਪੱਧਰ ਦੇ ਮੁਕਾਬਲਿਆਂ ਲਈ ਖਿਡਾਰੀਆਂ ਦੀ ਚੋਣ ਜਿਲ੍ਹਾ ਕਮੇਟੀ ਵੱਖ-ਵੱਖ ਖੇਡਾਂ ਲਈ ਖੇਡ ਮਾਹਿਰਾਂ ਦੀਆਂ ਕਮੇਟੀਆਂ ਬਣਾਕੇ ਕਰੇਗੀ ਅਤੇ ਵੱਖ-ਵੱਖ ਖੇਡਾਂ ਲਈ ਟੀਮਾਂ/ਖਿਡਾਰੀਆਂ ਦੇ ਘੱਟੋ-ਘੱਟ 10-10 ਦਿਨਾਂ ਦੇ ਸਿਖਲਾਈ ਕੈਂਪ ਲਗਾਏਗੀ।
5. ਉਕਤ ਕਮੇਟੀ ਖਿਡਾਰੀਆਂ ਦੀ ਪਾਤਰਤਾ (ਉਮਰ, ਦਾਖਲਾ, ਜਮਾਤ ਅਤੇ ਵਜ਼ਨ) ਸਬੰਧੀ ਵਿਭਾਗ ਦੇ ਨਿਰਧਾਰਤ ਨਿਯਮਾਂ ਅਨੁਸਾਰ ਪਰਖ ਕਰੇਗੀ।
6. ਖੇਡ ਮੁਕਾਬਲਿਆਂ ਦੌਰਾਨ ਪੈਦਾ ਹੋਣ ਵਾਲੇ ਵਿਵਾਦਾਂ ਦਾ ਵਿਭਾਗ/ਖੇਡ ਨਿਯਮਾਂ ਅਨੁਸਾਰ ਨਿਪਟਾਰਾ ਕਰੇਗੀ। ਖੇਡ ਜਾਬਤੇ ਤੇ ਨਿਯਮਾਂ ਦੀ ਉਲੰਘਣਾ ਕਰਨ ਵਾਲੀ ਟੀਮ ਜਾਂ ਖਿਡਾਰੀ ਖਿਲਾਫ ਬਣਦੀ ਕਾਰਵਾਈ ਕਰੇਗੀ। ਜੇਕਰ ਕੋਈ ਟੀਮ ਇੰਚਾਰਜ/ਅਧਿਆਪਕ ਕਿਸੇ ਵੀ ਨਿਯਮ ਦੀ ਉਲੰਘਣਾ ਕਰਦਾ ਹੈ ਤਾਂ ਉਕਤ ਕਮੇਟੀ ਇਸ ਸਬੰਧੀ ਲੋੜੀਂਦੀ ਕਾਰਵਾਈ ਕਰਨ ਲਈ ਡੀ.ਪੀ.ਆਈ. (ਐ.ਸਿ.) ਨੂੰ ਸਿਫਾਰਸ਼ ਕਰੇਗੀ।
7. ਅੰਤਰ ਜਿਲ੍ਹਾ ਖੇਡਾਂ ਦੌਰਾਨ ਜੇਤੂ ਟੀਮਾਂ/ਖਿਡਾਰੀਆਂ ਦੇ ਇੰਚਾਰਜ/ਅਧਿਆਪਕਾਂ ਨੂੰ ਸਨਮਾਨਿਤ ਕਰੇਗੀ।
8. ਖਿਡਾਰੀਆਂ ਨੂੰ ਇੱਕ ਮੈਚ/ਈਵੈਂਟ 'ਚ ਹਿੱਸਾ ਲੈਣ 'ਤੇ 20/- ਰੁਪਏ ਅਤੇ ਇੱਕ ਤੋਂ ਜਿਆਦਾ ਮੈਚ/ਈਵੈਂਟ ਲਈ 40 ਰੁਪਏ ਪ੍ਰਤੀ ਦਿਨ ਰਿਫਰੈਸ਼ਮੈਂਟ ਦਿੱਤੀ ਜਾਵੇਗੀ।
9. ਜਿਲ੍ਹਾ ਪੱਧਰੀ ਖੇਡਾਂ ਲਈ ਖਿਡਾਰੀਆਂ ਨੂੰ ਕਿਰਾਇਆ ਅਤੇ ਰਿਫਰੈਸ਼ਮੈਂਟ ਜਿਲ੍ਹਾ ਖੇਡ ਕਮੇਟੀ ਵੱਲੋਂ ਪ੍ਰਦਾਨ ਕੀਤਾ ਜਾਵੇਗਾ।

(me)

(ੲ) ਅੰਤਰ ਜਿਲ੍ਹਾ ਪੱਧਰ ਖੇਡ ਕਮੇਟੀ  
ਨਿਯਮ:-

1. ਹਰੇਕ ਅੰਤਰ ਜਿਲ੍ਹਾ ਪੱਧਰ 'ਤੇ ਇੱਕ 5 ਮੈਂਬਰੀ ਖੇਡ ਕਮੇਟੀ ਜਿਲ੍ਹਾ ਪੱਧਰ ਦੇ ਟੂਰਨਾਮੈਂਟਾਂ ਨੂੰ ਸੰਚਾਲਤ ਕਰਨ ਲਈ ਬਣਾਈ ਜਾਵੇ।
  2. ਇਸ ਕਮੇਟੀ ਵਿੱਚ ਮੇਜ਼ਬਾਨ ਜਿਲ੍ਹਾ ਸਿੱਖਿਆ ਅਫਸਰ (ਐ.ਸਿੱ.) ਪ੍ਰਬੰਧਕੀ ਸਕੱਤਰ ਹੋਵੇਗਾ।
  3. ਅੰਤਰ ਜਿਲ੍ਹਾ ਪੱਧਰ ਦੇ ਟੂਰਨਾਮੈਂਟਾਂ ਦੇ ਸੰਚਾਲਨ ਲਈ ਸੈਕੰਡਰੀ ਵਿੰਗ ਦੇ ਸਰੀਰਕ ਸਿੱਖਿਆ ਅਧਿਆਪਕਾਂ ਦੀਆਂ ਡਿਊਟੀਆਂ ਸਬੰਧਤ ਜਿਲ੍ਹਾ ਸਿੱਖਿਆ ਅਫਸਰ (ਸੈ.ਸਿੱ.), ਸਹਾਇਕ ਸਿੱਖਿਆ ਅਫਸਰ (ਖੇਡਾਂ) ਰਾਹੀਂ ਲਗਾਈਆਂ ਜਾਣਗੀਆਂ।
- |                        |                                   |
|------------------------|-----------------------------------|
| ਪ੍ਰਧਾਨ-                | ਡਾਇਰੈਕਟਰ ਸਿੱਖਿਆ ਵਿਭਾਗ (ਐਲੀ.ਸਿੱ.)  |
| ਸੀਨੀ ਮੀਤ ਪ੍ਰਧਾਨ-       | ਡਿਪਟੀ ਡਾਇਰੈਕਟਰ (ਫਿਜੀਕਲ ਐਜੂਕੇਸ਼ਨ)  |
| ਸਕੱਤਰ-                 | ਸਟੇਟ ਆਰਗੇਨਾਈਜ਼ਰ (ਫਿਜੀਕਲ ਐਜੂਕੇਸ਼ਨ) |
| ਉਪ ਸਕੱਤਰ ਕਮ ਵਿੱਤ ਸਕੱਤਰ | ਜਿਲ੍ਹਾ ਸਿੱਖਿਆ ਅਫਸਰ(ਐ.ਸਿ.)         |
| ਪ੍ਰਬੰਧਕੀ ਸਕੱਤਰ-        | ਸਬੰਧਤ ਸਹਾਇਕ ਸਿੱਖਿਆ ਅਫਸਰ (ਖੇਡਾਂ)   |

ਕੰਮ ਅਤੇ ਜਿੰਮੇਵਾਰੀਆਂ:-

1. ਅੰਤਰ ਜਿਲ੍ਹਾ ਖੇਡ ਕਮੇਟੀ ਰਾਜ ਪੱਧਰੀ ਖੇਡ ਮੁਕਾਬਲਿਆਂ ਲਈ ਹਰ ਸਾਲ ਮੇਜ਼ਬਾਨ ਜਿਲ੍ਹੇ ਦੀ ਚੋਣ ਕਰੇਗੀ।
2. ਅੰਤਰ ਜਿਲ੍ਹਾ ਖੇਡਾਂ ਦੀ ਰੂਪ-ਰੇਖਾ ਘੱਟੋ-ਘੱਟ ਤਿੰਨ ਮਹੀਨੇ ਪਹਿਲਾਂ ਡਿਪਟੀ ਡਾਇਰੈਕਟਰ (ਸਰੀਰਕ ਸਿੱਖਿਆ) ਅਤੇ ਸਟੇਟ ਆਰਗੇਨਾਈਜ਼ਰ ਰਾਹੀਂ ਉਲੀਕ ਕੇ, ਰਾਜ ਦੇ ਸਾਰੇ ਜਿਲ੍ਹਾ ਸਿੱਖਿਆ ਅਫਸਰ (ਐ.ਸਿੱ.) ਨੂੰ ਸੂਚਿਤ ਕਰੇਗੀ।
3. ਉਕਤ ਕਮੇਟੀ ਰਾਜ ਪੱਧਰੀ ਖੇਡਾਂ ਲਈ ਮਿਆਰੀ ਖੇਡ ਮੈਦਾਨ, ਰਿਹਾਇਸ਼, ਇਨਾਮ (ਤਗਮੇ, ਸਰਟੀਫਿਕੇਟ, ਟਰਾਫੀਆਂ) ਪ੍ਰਦਾਨ ਕਰਨ ਦਾ ਪ੍ਰਬੰਧ ਕਰੇਗੀ। ਸਰਟੀਫਿਕੇਟ ਖੇਡਾਂ ਦੇ ਆਖਰੀ ਦਿਨ ਸਾਰੇ ਖਿਡਾਰੀਆਂ ਨੂੰ ਪ੍ਰਦਾਨ ਕੀਤੇ ਜਾਣੇ ਲਾਜ਼ਮੀ ਹਨ।
4. ਖਿਡਾਰੀਆਂ ਨੂੰ ਇਨਾਮ ਦੇਣ ਦੇ ਨਾਲ-ਨਾਲ ਸਬੰਧਤ ਟੀਮ ਇੰਚਾਰਜਾਂ ਨੂੰ ਵੀ ਸਨਮਾਨਿਤ ਕਰਨਾ ਉਕਤ ਖੇਡ ਕਮੇਟੀ ਦੀ ਜਿੰਮੇਵਾਰੀ ਹੋਵੇਗੀ।
5. ਉਕਤ ਕਮੇਟੀ ਖਿਡਾਰੀਆਂ ਦੀ ਪਾਤਰਤਾ (ਉਮਰ, ਦਾਖਲਾ, ਜਮਾਤ ਅਤੇ ਵਜ਼ਨ) ਸਬੰਧੀ ਨਿਰੀਖਣ ਕਰੇਗੀ।
6. ਅੰਤਰ ਜਿਲ੍ਹਾ ਖੇਡਾਂ ਲਈ ਹੋਣ ਵਾਲਾ ਖਰਚਾ ਸਬੰਧਤ ਜਿਲ੍ਹਾ ਸਿੱਖਿਆ ਅਫਸਰ (ਐ.ਸਿੱ.), ਡੀ.ਪੀ.ਆਈ. (ਐ.ਸਿੱ) ਤੋਂ ਪ੍ਰਾਪਤ ਕਰੇਗਾ।
7. ਉਕਤ ਕਮੇਟੀ ਖੇਡ ਜਾਬਤੇ ਤੇ ਨਿਯਮਾਂ ਦੀ ਉਲੰਘਣਾ ਕਰਨ ਵਾਲੀ ਟੀਮ ਜਾਂ ਖਿਡਾਰੀ ਖਿਲਾਫ ਬਣਦੀ ਕਾਰਵਾਈ ਕਰੇਗੀ, ਜੇਕਰ ਕੋਈ ਟੀਮ ਇੰਚਾਰਜ/ਅਧਿਆਪਕ ਕਿਸੇ ਵੀ ਨਿਯਮ ਦੀ ਉਲੰਘਣਾ ਕਰਦਾ ਹੈ।
8. ਅੰਤਰ ਜਿਲ੍ਹਾ ਖੇਡਾਂ ਦੌਰਾਨ ਖਿਡਾਰੀਆਂ ਨੂੰ 125 ਰੁਪਏ ਰੋਜ਼ਾਨਾ ਖੁਰਾਕੀ ਭੱਤਾ ਕਮੇਟੀ ਵੱਲੋਂ ਪ੍ਰਦਾਨ ਕੀਤਾ ਜਾਵੇਗਾ।

(ma)

## 4.0 ਸੈਕੰਡਰੀ ਵਿਭਾਗ ਦੀਆਂ ਖੇਡ ਕਮੇਟੀਆਂ (ੳ) ਜੋਨਲ ਕਮੇਟੀ ਨਿਯਮ

- 4.1 ਜੋਨਲ ਖੇਡ ਕਮੇਟੀ ਦਾ ਗਠਨ ਵਿਦਿਅਕ ਵਰ੍ਹੇ ਦੇ ਅਰੰਭ ਵਿੱਚ (1 ਤੋਂ 15 ਅਪ੍ਰੈਲ ਤੱਕ) 2 ਸਾਲ ਲਈ ਕੀਤਾ ਜਾਵੇਗਾ ਜਿਸ ਦੇ 7 ਮੈਂਬਰ ਹੋਣਗੇ।
- 4.2 ਜੋਨਲ ਕਮੇਟੀ ਦਾ ਪ੍ਰਧਾਨ ਜੋਨਲ ਹੈਡਕੁਆਰਟਰ ਸਕੂਲ ਦਾ ਮੁਖੀ ਹੋਵੇਗਾ।
- 4.3 ਪ੍ਰਧਾਨ ਤੋਂ ਇਲਾਵਾ ਹੋਰਨਾਂ ਅਹੁਦੇਦਾਰਾਂ ਦੀ ਚੋਣ ਜੋਨ ਦੇ ਸਾਰੇ ਸਰੀਰਿਕ ਸਿੱਖਿਆ ਅਧਿਆਪਕ ਆਪਣੀ ਸਹਿਮਤੀ ਨਾਲ ਕਰਨਗੇ। ਜੇਕਰ (ਬਦਲੀ/ਸੇਵਾ ਮੁਕਤੀ/ ਮੌਤ/ਕਿਸੇ ਹੋਰ ਕਾਰਨ) ਕੋਈ ਅਹੁਦਾ ਖਾਲੀ ਹੁੰਦਾ ਹੈ ਤਾਂ ਉਸ ਥਾਂ ਉਤੇ ਨਾਮਜ਼ਦਗੀ ਕਰਨ ਦਾ ਅਧਿਕਾਰ ਪ੍ਰਧਾਨ ਜੋਨਲ ਖੇਡ ਕਮੇਟੀ ਕੋਲ ਹੋਵੇਗਾ।
- 4.4 ਜੋਨਲ ਕਮੇਟੀ ਦਾ ਸਕੱਤਰ ਹੀ ਪ੍ਰਬੰਧਕ ਸਕੱਤਰ ਹੋਵੇਗਾ।

### ਬਣਤਰ

ਪ੍ਰਧਾਨ	ਪ੍ਰਿੰਸੀਪਲ
ਸਕੱਤਰ/ਪ੍ਰਬੰਧਕੀ ਸਕੱਤਰ	ਸਰੀਰਿਕ ਸਿੱਖਿਆ ਲੈਕਚਰਾਰ/ਡੀ.ਪੀ.ਈ./ਪੀ.ਟੀ.ਆਈ.
ਖਜ਼ਾਨਚੀ	ਸਰੀਰਿਕ ਸਿੱਖਿਆ ਲੈਕਚਰਾਰ/ਡੀ.ਪੀ.ਈ./ਪੀ.ਟੀ.ਆਈ.
ਮੈਂਬਰ	ਚਾਰ ਸਰੀਰਿਕ ਸਿੱਖਿਆ ਲੈਕਚਰਾਰ/ਡੀ.ਪੀ.ਈ./ਪੀ.ਟੀ.ਆਈ. ਚੌ (ਦੋ ਪੁਰਸ਼ ਤੇ ਦੋ ਔਰਤ ਅਧਿਆਪਕ ਲਾਜ਼ਮੀ)

### ਕੰਮ ਤੇ ਜ਼ਿੰਮੇਵਾਰੀਆਂ:-

1. ਜੋਨਲ ਕਮੇਟੀ ਜੋਨ ਪੱਧਰ ਦੇ ਟੂਰਨਾਮੈਂਟ, ਜਿਲ੍ਹਾ ਪੱਧਰੀ ਟੂਰਨਾਮੈਂਟ ਤੋਂ ਘੱਟੋ-ਘੱਟ ਇੱਕ ਮਹੀਨਾ ਪਹਿਲਾਂ ਕਰਵਾਏਗੀ।
2. ਜੋਨ ਪੱਧਰ ਦੇ ਜੇਤੂ ਖਿਡਾਰੀਆਂ ਨੂੰ ਸਰਟੀਫਿਕੇਟ, ਤਗਮੇ ਅਤੇ ਟਰਾਫੀਆਂ ਨਾਲ ਸਨਮਾਨਿਤ ਕਰੇਗੀ।
3. ਜੋਨਲ ਕਮੇਟੀ ਖੇਡ ਮੁਕਾਬਲਿਆਂ ਦੇ ਸੁਚਾਰੂ ਸੰਚਾਲਨ ਲਈ ਸੈਕੰਡਰੀ ਵਿਭਾਗ ਦੇ ਸਰੀਰਿਕ ਸਿੱਖਿਆ ਅਧਿਆਪਕਾਂ ਦੀਆਂ ਸੇਵਾਵਾਂ ਲਵੇਗੀ।
4. ਜਿਲ੍ਹਾ ਪੱਧਰ ਦੇ ਮੁਕਾਬਲਿਆਂ ਲਈ ਖਿਡਾਰੀਆਂ ਦੀ ਚੋਣ ਜੋਨਲ ਕਮੇਟੀ ਵੱਖ-ਵੱਖ ਖੇਡਾਂ ਲਈ ਖੇਡ ਮਾਹਿਰਾਂ ਦੀਆਂ ਕਮੇਟੀਆਂ ਬਣਾਕੇ ਕਰੇਗੀ ਅਤੇ ਲੋੜ ਅਨੁਸਾਰ ਸਿਖਲਾਈ ਕੈਂਪ ਲਗਾਏਗੀ।
5. ਜੋਨਲ ਕਮੇਟੀ ਖਿਡਾਰੀਆਂ ਦੀ ਪਾਤਰਤਾ (ਉਮਰ, ਦਾਖਲਾ, ਜਮਾਤ ਅਤੇ ਵਜ਼ਨ) ਸਬੰਧੀ ਵਿਭਾਗ ਦੇ ਨਿਰਧਾਰਤ ਨਿਯਮਾਂ ਅਨੁਸਾਰ ਪਰਖ ਕਰੇਗੀ।
6. ਖੇਡ ਮੁਕਾਬਲਿਆਂ ਦੌਰਾਨ ਪੈਦਾ ਹੋਣ ਵਾਲੇ ਵਿਵਾਦਾਂ ਦਾ ਵਿਭਾਗ/ਖੇਡ ਨਿਯਮਾਂ ਅਨੁਸਾਰ ਨਿਪਟਾਰਾ ਕਰੇਗੀ। ਖੇਡ ਜਾਬਤੇ ਤੇ ਨਿਯਮਾਂ ਦੀ ਉਲੰਘਣਾ ਕਰਨ ਵਾਲੀ ਟੀਮ ਜਾਂ ਖਿਡਾਰੀ ਖਿਲਾਫ ਬਣਦੀ ਕਾਰਵਾਈ ਕਰੇਗੀ। ਜੇਕਰ ਕੋਈ ਟੀਮ ਇੰਚਾਰਜ/ਅਧਿਆਪਕ ਕਿਸੇ ਵੀ ਨਿਯਮ ਦੀ ਉਲੰਘਣਾ ਕਰਦਾ ਹੈ ਤਾਂ ਉਕਤ ਕਮੇਟੀ ਇਸ ਸਬੰਧੀ ਲੋੜੀਂਦੀ ਕਾਰਵਾਈ ਕਰਨ ਲਈ ਜਿਲ੍ਹਾ ਸਿੱਖਿਆ ਅਫਸਰ (ਸੈ.ਸਿੱ.) ਨੂੰ ਸਿਫਾਰਸ਼ ਕਰੇਗੀ।
7. ਖਿਡਾਰੀਆਂ ਨੂੰ ਇੱਕ ਮੈਚ/ਈਵੈਂਟ 'ਚ ਹਿੱਸਾ ਲੈਣ 'ਤੇ 20/- ਰੁਪਏ ਅਤੇ ਇੱਕ ਤੋਂ ਜਿਆਦਾ ਮੈਚ/ਈਵੈਂਟ ਲਈ 40 ਰੁਪਏ ਪ੍ਰਤੀ ਦਿਨ ਰਿਫਰੈਸ਼ਮੈਂਟ ਦਿੱਤੀ ਜਾਵੇਗੀ।

*(Signature)*

8. ਜਿਲ੍ਹਾ ਕਮੇਟੀ ਵੱਲੋਂ ਜੋਨਲ ਖੇਡਾਂ ਦੇ ਸੰਚਾਲਨ ਦੇ ਖਰਚ ਲਈ 10 ਹਜ਼ਾਰ ਰੁਪਏ ਦਿੱਤੇ ਜਾਣਗੇ ਅਤੇ ਸਰਟੀਫਿਕੇਟ ਜਿਲ੍ਹਾ ਕਮੇਟੀ ਵੱਲੋਂ ਛਪਵਾਕੇ ਦਿੱਤੇ ਜਾਣਗੇ।
9. ਖੇਡਾਂ ਦੇ ਆਖਰੀ ਦਿਨ ਖਿਡਾਰੀਆਂ ਨੂੰ ਸਰਟੀਫਿਕੇਟ ਲਾਜ਼ਮੀ ਤੌਰ 'ਤੇ ਪ੍ਰਦਾਨ ਕੀਤੇ ਜਾਣਗੇ।
10. ਖਿਡਾਰੀਆਂ ਦੇ ਆਉਣ-ਜਾਣ ਦਾ ਕਿਰਾਇਆ ਅਤੇ ਰਿਫਰੈਸ਼ਮੈਂਟ ਸਬੰਧਤ ਸਕੂਲ ਵੱਲੋਂ ਸਪੋਰਟਸ ਫੰਡ ਜਾਂ ਕਿਸੇ ਵੀ ਹੋਰ ਫੰਡ 'ਚੋਂ ਪ੍ਰਦਾਨ ਕੀਤੀ ਜਾਵੇਗੀ।

#### (ਅ) ਜਿਲ੍ਹਾ ਪੱਧਰੀ ਖੇਡ ਕਮੇਟੀ (ਸੈ:ਸਿ:)

##### ਨਿਯਮ

1. ਜਿਲ੍ਹਾ ਖੇਡ ਕਮੇਟੀ ਦਾ ਗਠਨ ਵਿਦਿਅਕ ਵਰ੍ਹੇ ਦੇ ਅਰੰਭ ਵਿੱਚ (1 ਤੋਂ 15 ਅਪ੍ਰੈਲ ਤੱਕ) 2 ਸਾਲ ਲਈ ਕੀਤਾ ਜਾਵੇਗਾ ਜਿਸ ਦੇ 9 ਮੈਂਬਰ ਹੋਣਗੇ।
2. ਜਿਲ੍ਹਾ ਕਮੇਟੀ ਦਾ ਪ੍ਰਧਾਨ ਜਿਲ੍ਹਾ ਸਿੱਖਿਆ ਅਫਸਰ (ਸੈ.ਸਿੱ.) ਹੋਵੇਗਾ।
3. ਪ੍ਰਧਾਨ ਤੋਂ ਇਲਾਵਾ ਹੋਰਨਾਂ ਅਹੁਦੇਦਾਰਾਂ ਦੀ ਚੋਣ ਜਿਲ੍ਹੇ ਦੇ ਸਾਰੇ ਪ੍ਰਿੰਸੀਪਲ/ਮੁੱਖ ਅਧਿਆਪਕ ਅਤੇ ਜੋਨ ਸਕੱਤਰ ਕਰਨਗੇ। ਜੇਕਰ (ਬਦਲੀ/ਸੇਵਾ ਮੁਕਤੀ/ ਮੌਤ/ਕਿਸੇ ਹੋਰ ਕਾਰਨ) ਕੋਈ ਅਹੁਦਾ ਖਾਲੀ ਹੁੰਦਾ ਹੈ ਤਾਂ ਉਸ ਥਾਂ ਉਤੇ ਨਾਮਜ਼ਦਗੀ ਕਰਨ ਦਾ ਅਧਿਕਾਰ ਪ੍ਰਧਾਨ ਜਿਲ੍ਹਾ ਖੇਡ ਕਮੇਟੀ ਕੋਲ ਹੋਵੇਗਾ।
4. ਜਿਲ੍ਹਾ ਕਮੇਟੀ ਦਾ ਪ੍ਰਬੰਧਕੀ/ਵਿੱਤ ਸਕੱਤਰ ਸਹਾਇਕ ਸਿੱਖਿਆ ਅਫਸਰ ( ਖੇਡਾਂ ) ਹੋਵੇਗਾ।

##### ਬਣਤਰ

- ਪ੍ਰਧਾਨ:-  
 ਸੀਨੀ. ਮੀਤ ਪ੍ਰਧਾਨ:-  
 ਮੀਤ ਪ੍ਰਧਾਨ:-  
 ਮੀਤ ਪ੍ਰਧਾਨ:-  
 ਜਨਰਲ ਸਕੱਤਰ  
 ਪ੍ਰਬੰਧਕੀ/ਵਿੱਤ ਸਕੱਤਰ:-  
 ਸਹਾਇਕ ਸਕੱਤਰ :-  
 ਆਡੀਟਰ:-  
 ਟੈਕਨੀਕਲ ਮੈਂਬਰ:-
- ਜਿਲ੍ਹਾ ਸਿੱਖਿਆ ਅਫਸਰ (ਸੈ:ਸਿ:)|  
 ਪ੍ਰਿੰਸੀਪਲ./ਮੁੱਖ ਅਧਿਆਪਕ, ਮੁੱਖ ਅਧਿਆਪਕ |  
 ਪ੍ਰਿੰਸੀਪਲ/ਮੁੱਖ ਅਧਿਆਪਕ (ਪੁਰਸ਼)|  
 ਪ੍ਰਿੰਸੀਪਲ/ਮੁੱਖ ਅਧਿਆਪਕਾ ( ਇਸਤਰੀ )|  
 ਲੈਕ.(ਫਿਜੀ.ਐਜੂ:)/ਡੀ.ਪੀ.ਈ. |  
 ਸਹਾਇਕ ਸਿੱਖਿਆ ਅਫਸਰ ( ਖੇਡਾਂ )|  
 ਲੈਕ.(ਫਿਜੀ.ਐਜੂ:)/ਡੀ.ਪੀ.ਈ./ਪੀ.ਟੀ.ਆਈ. |  
 ਜਿਲ੍ਹਾ ਸਿੱਖਿਆ ਦਫਤਰ ਦਾ ਸੈਕਸ਼ਨ ਅਫਸਰ।  
 ਲੈਕ.(ਫਿਜੀ.ਐਜੂ:)/ਡੀ.ਪੀ.ਈ./ਪੀ.ਟੀ.ਆਈ.।

##### ਕੰਮ ਤੇ ਜਿੰਮੇਵਾਰੀਆਂ:-

1. ਜਿਲ੍ਹਾ ਕਮੇਟੀ ਜਿਲ੍ਹਾ ਪੱਧਰ ਦੇ ਟੂਰਨਾਮੈਂਟ, ਰਾਜ ਪੱਧਰੀ ਟੂਰਨਾਮੈਂਟ ਤੋਂ ਘੱਟੋ-ਘੱਟ ਇੱਕ ਮਹੀਨਾ ਪਹਿਲਾਂ ਕਰਵਾਏਗੀ।
2. ਜਿਲ੍ਹਾ ਪੱਧਰ ਦੇ ਜੇਤੂ ਖਿਡਾਰੀਆਂ ਨੂੰ ਸਰਟੀਫਿਕੇਟ, ਤਗਮੇ ਅਤੇ ਟਰਾਫੀਆਂ ਨਾਲ ਸਨਮਾਨਿਤ ਕਰੇਗੀ। ਸਰਟੀਫਿਕੇਟ ਖੇਡਾਂ ਦੇ ਸਮਾਪਤੀ ਦੇ ਆਖਰੀ ਦਿਨ ਖਿਡਾਰੀ ਨੂੰ ਪ੍ਰਦਾਨ ਕੀਤੇ ਜਾਣੇ ਲਾਜ਼ਮੀ ਹੋਣਗੇ।
3. ਜਿਲ੍ਹਾ ਪੱਧਰੀ ਖੇਡਾਂ 'ਤੇ ਹੋਣ ਵਾਲਾ ਖਰਚਾ ਜਿਲ੍ਹਾ ਕਮੇਟੀ ਸਾਰੇ ਸਕੂਲਾਂ ਤੋਂ ਇਕੱਤਰ ਕੀਤੇ ਸਪੋਰਟਸ ਫੰਡ ਅਤੇ ਟੂਰਨਾਮੈਂਟ ਫੀਸ (5 ਫੀਸਦੀ ਅਮਲਗਾਮੇਟਡ ਫੰਡ ਪ੍ਰਤੀ ਸਕੂਲ) 'ਚੋਂ ਕਰੇਗੀ। ਸਰਟੀਫਿਕੇਟ ਫੰਡ (ਅਮਲਗਾਮੇਟਡ ਫੰਡ ਚੋਂ) ਪ੍ਰਾਪਤ ਕਰੇਗੀ।
4. ਜਿਲ੍ਹਾ ਕਮੇਟੀ ਖੇਡ ਮੁਕਾਬਲਿਆਂ ਦੇ ਸੁਚਾਰੂ ਸੰਚਾਲਨ ਲਈ ਸਿਰਫ ਸੈਕੰਡਰੀ ਵਿਭਾਗ ਦੇ ਸਰੀਰਿਕ ਸਿੱਖਿਆ ਅਧਿਆਪਕਾਂ ਦੀਆਂ ਸੇਵਾਵਾਂ ਲਵੇਗੀ।



5. ਰਾਜ ਪੱਧਰ ਦੇ ਮੁਕਾਬਲਿਆਂ ਲਈ ਖਿਡਾਰੀਆਂ ਦੀ ਚੋਣ ਜਿਲ੍ਹਾ ਕਮੇਟੀ ਵੱਖ-ਵੱਖ ਖੇਡਾਂ ਲਈ ਖੇਡ ਮਾਹਿਰਾਂ ਦੀਆਂ ਕਮੇਟੀਆਂ ਬਣਾਕੇ ਕਰੇਗੀ ਅਤੇ ਲੋੜ ਅਨੁਸਾਰ ਸਿਖਲਾਈ ਕੈਂਪ ਲਗਾਏਗੀ।
6. ਜਿਲ੍ਹਾ ਕਮੇਟੀ ਖਿਡਾਰੀਆਂ ਦੀ ਪਾਤਰਤਾ (ਉਮਰ, ਦਾਖਲਾ, ਜਮਾਤ ਅਤੇ ਵਜ਼ਨ) ਸਬੰਧੀ ਵਿਭਾਗ ਦੇ ਨਿਰਧਾਰਤ ਨਿਯਮਾਂ ਅਨੁਸਾਰ ਪਰਖ ਕਰੇਗੀ।
7. ਖੇਡ ਮੁਕਾਬਲਿਆਂ ਦੌਰਾਨ ਪੈਦਾ ਹੋਣ ਵਾਲੇ ਵਿਵਾਦਾਂ ਦਾ ਵਿਭਾਗ/ਖੇਡ ਨਿਯਮਾਂ ਅਨੁਸਾਰ ਨਿਪਟਾਰਾ ਕਰੇਗੀ। ਖੇਡ ਜਾਬਤੇ ਤੇ ਨਿਯਮਾਂ ਦੀ ਉਲੰਘਣਾ ਕਰਨ ਵਾਲੀ ਟੀਮ ਜਾਂ ਖਿਡਾਰੀ ਖਿਲਾਫ ਬਣਦੀ ਕਾਰਵਾਈ ਕਰੇਗੀ। ਜੇਕਰ ਕੋਈ ਟੀਮ ਇੰਚਾਰਜ/ਅਧਿਆਪਕ ਕਿਸੇ ਵੀ ਨਿਯਮ ਦੀ ਉਲੰਘਣਾ ਕਰਦਾ ਹੈ ਤਾਂ ਉਕਤ ਕਮੇਟੀ ਇਸ ਸਬੰਧੀ ਲੋੜੀਂਦੀ ਕਾਰਵਾਈ ਕਰਨ ਲਈ ਜਿਲ੍ਹਾ ਸਿੱਖਿਆ ਅਫਸਰ (ਸੈ.ਸਿੱ.) ਨੂੰ ਸਿਫਾਰਸ਼ ਕਰੇਗੀ।
8. ਖਿਡਾਰੀਆਂ ਨੂੰ ਇੱਕ ਮੈਚ/ਈਵੈਂਟ 'ਚ ਹਿੱਸਾ ਲੈਣ 'ਤੇ 20/- ਰੁਪਏ ਅਤੇ ਇੱਕ ਤੋਂ ਜਿਆਦਾ ਮੈਚ/ਈਵੈਂਟ ਲਈ 40 ਰੁਪਏ ਪ੍ਰਤੀ ਦਿਨ ਰਿਫਰੈਸ਼ਮੈਂਟ ਦਿੱਤੀ ਜਾਵੇਗੀ।
9. ਜਿਲ੍ਹਾ ਕਮੇਟੀ ਵੱਲੋਂ ਜੋਨਲ ਖੇਡਾਂ ਦੇ ਸੰਚਾਲਨ ਦੇ ਖਰਚ ਲਈ 10 ਹਜ਼ਾਰ ਰੁਪਏ ਦਿੱਤੇ ਜਾਣਗੇ ਅਤੇ ਸਰਟੀਫਿਕੇਟ ਜਿਲ੍ਹਾ ਕਮੇਟੀ ਵੱਲੋਂ ਛਪਵਾਕੇ ਦਿੱਤੇ ਜਾਣਗੇ।
10. ਖੇਡਾਂ ਦੇ ਆਖਰੀ ਦਿਨ ਖਿਡਾਰੀਆਂ ਨੂੰ ਸਰਟੀਫਿਕੇਟ ਲਾਜ਼ਮੀ ਤੌਰ 'ਤੇ ਪ੍ਰਦਾਨ ਕੀਤੇ ਜਾਣਗੇ।
11. ਖਿਡਾਰੀਆਂ ਦੇ ਆਉਣ-ਜਾਣ ਦਾ ਕਿਰਾਇਆ ਅਤੇ ਰਿਫਰੈਸ਼ਮੈਂਟ ਸਬੰਧਤ ਸਕੂਲ ਵੱਲੋਂ ਸਪੋਰਟਸ ਫੰਡ 'ਚੋਂ ਪ੍ਰਦਾਨ ਕੀਤੀ ਜਾਵੇਗੀ।

#### (ੲ) ਰਾਜ ਪੱਧਰੀ ਖੇਡ ਕਮੇਟੀ (ਸੈਕੰਡਰੀ)

#### ਬਣਤਰ

ਪ੍ਰਧਾਨ:-	ਡਾਇਰੈਕਟਰ ਸੈਕੰਡਰੀ ਸਿੱਖਿਆ
ਸੀਨੀ.ਮੀਤ.ਪ੍ਰਧਾਨ:-	ਡਿਪਟੀ ਡਾਇਰੈਕਟਰ ( ਫਿਜੀ.ਐਜੂ.)
ਸਕੱਤਰ:-	ਸਟੇਟ ਆਰਗੇਨਾਈਜ਼ਰ ( ਫਿਜੀ.ਐਜੂ.)
ਉਪ ਸਕੱਤਰ/ਕਮ ਵਿੱਤ ਸਕੱਤਰ:-	ਸਬੰਧਤ ਜਿਲ੍ਹਾ ਸਿੱਖਿਆ ਅਫਸਰ ( ਸੈ:ਸਿ )
ਪ੍ਰਬੰਧਕੀ ਅਫਸਰ:-	ਸਬੰਧਤ ਸਹਾਇਕ ਸਿੱਖਿਆ ਅਫਸਰ ( ਖੇਡਾਂ )

#### ਕੰਮ ਤੇ ਜਿੰਮੇਵਾਰੀਆਂ:-

1. ਰਾਜ ਪੱਧਰੀ ਖੇਡ ਕਮੇਟੀ ਰਾਜ ਪੱਧਰੀ ਖੇਡਾਂ ਦਾ ਕੈਲੰਡਰ ਅਤੇ ਸਥਾਨ ਸ਼ੈਸ਼ਨ ਸ਼ੁਰੂ ਹੋਣ ਦੇ ਪਹਿਲੇ ਦੋ ਮਹੀਨਿਆਂ ਦੌਰਾਨ ਉਲੀਕ ਕੇ, ਰਾਜ ਦੇ ਸਾਰੇ ਜਿਲ੍ਹਾ ਸਿੱਖਿਆ ਅਫਸਰ (ਸੈ.ਸਿੱ.) ਨੂੰ ਸੂਚਿਤ ਕਰੇਗੀ।
2. ਉਕਤ ਕਮੇਟੀ ਰਾਜ ਪੱਧਰੀ ਖੇਡਾਂ ਲਈ ਮਿਆਰੀ ਖੇਡ ਮੈਦਾਨ, ਰਿਹਾਇਸ਼, ਇਨਾਮ (ਤਗਮੇ, ਸਰਟੀਫਿਕੇਟ ਅਤੇ ਟਰਾਫੀਆਂ) ਆਪਣੀ ਦੇਖ-ਰੇਖ 'ਚ ਤਿਆਰ ਕਰਵਾਏਗੀ।
3. ਖਿਡਾਰੀਆਂ ਨੂੰ ਇਨਾਮ ਦੇਣ ਦੇ ਨਾਲ-ਨਾਲ ਸਬੰਧਤ ਟੀਮ ਇੰਚਾਰਜਾਂ/ਤਿਆਰ ਕਰਤਾ ਨੂੰ ਵੀ ਸਨਮਾਨਿਤ ਕਰਨਾ ਉਕਤ ਖੇਡ ਕਮੇਟੀ ਦੀ ਜਿੰਮੇਵਾਰੀ ਹੋਵੇਗੀ।
4. ਉਕਤ ਕਮੇਟੀ ਖਿਡਾਰੀਆਂ ਦੀ ਪਾਤਰਤਾ (ਉਮਰ, ਦਾਖਲਾ, ਜਮਾਤ ਅਤੇ ਵਜ਼ਨ) ਸਬੰਧੀ ਨਿਰੀਖਣ ਕਰੇਗੀ।
5. ਉਕਤ ਕਮੇਟੀ ਖੇਡ ਜਾਬਤੇ ਤੇ ਨਿਯਮਾਂ ਦੀ ਉਲੰਘਣਾ ਕਰਨ ਵਾਲੀ ਟੀਮ ਜਾਂ ਖਿਡਾਰੀ ਖਿਲਾਫ ਬਣਦੀ ਕਾਰਵਾਈ ਕਰੇਗੀ। ਜੇਕਰ ਕੋਈ ਟੀਮ ਇੰਚਾਰਜ/ਅਧਿਆਪਕ ਕਿਸੇ ਵੀ ਨਿਯਮ ਦੀ ਉਲੰਘਣਾ ਕਰਦਾ ਹੈ ਤਾਂ ਉਕਤ ਕਮੇਟੀ ਇਸ ਸਬੰਧੀ ਲੋੜੀਂਦੀ ਕਾਰਵਾਈ ਕਰਨ ਲਈ ਡੀ.ਪੀ.ਆਈ. (ਸੈ.ਸਿੱ.) ਨੂੰ ਸਿਫਾਰਸ਼ ਕਰੇਗੀ।

(mae)



6. ਅੰਤਰ ਜਿਲ੍ਹਾ ਖੇਡਾਂ ਲਈ ਹੋਣ ਵਾਲਾ ਖਰਚਾ ਸਬੰਧਤ ਜਿਲ੍ਹਾ ਸਿੱਖਿਆ ਅਫਸਰ (ਐਲੀ.ਸਿੱ.), ਡੀ.ਪੀ.ਆਈ.(ਐ.ਸਿੱ) ਤੋਂ ਪ੍ਰਾਪਤ ਕਰੇਗਾ।
7. ਉਕਤ ਕਮੇਟੀ ਖੇਡ ਜਾਬਤੇ ਤੇ ਨਿਯਮਾਂ ਦੀ ਉਲੰਘਣਾ ਕਰਨ ਵਾਲੀ ਟੀਮ ਜਾਂ ਖਿਡਾਰੀ ਖਿਲਾਫ ਬਣਦੀ ਕਾਰਵਾਈ ਕਰੇਗੀ। ਜੇਕਰ ਕੋਈ ਟੀਮ ਇੰਚਾਰਜ/ਅਧਿਆਪਕ ਕਿਸੇ ਵੀ ਨਿਯਮ ਦੀ ਉਲੰਘਣਾ ਕਰਦਾ ਹੈ।
8. ਰਾਜ ਪੱਧਰੀ ਖੇਡਾਂ ਦੌਰਾਨ ਖਿਡਾਰੀਆਂ ਨੂੰ 125 ਰੁਪਏ ਰੋਜ਼ਾਨਾ ਖੁਰਾਕੀ ਭੱਤਾ ਕਮੇਟੀ ਵੱਲੋਂ ਪ੍ਰਦਾਨ ਕੀਤਾ ਜਾਵੇਗਾ।
9. ਰਾਜ ਪੱਧਰੀ ਖੇਡਾਂ ਲਈ ਖਿਡਾਰੀਆਂ ਨੂੰ ਕਿਰਾਇਆ ਦਿੱਤਾ ਜਾਵੇਗਾ।

## 5.0 ਸੰਚਾਲਨ ਪ੍ਰਕਿਰਿਆ

- 5.1 ਸੈਂਟਰ, ਬਲਾਕ, ਜੋਨਲ, ਜਿਲ੍ਹਾ ਪੱਧਰ ਅਤੇ ਅੰਤਰ ਜਿਲ੍ਹਾ ਪੱਧਰ ਦੇ ਖੇਡ ਮੁਕਾਬਲਿਆਂ ਲਈ ਵੱਖ-ਵੱਖ ਖੇਡਾਂ ਦੀ ਚੋਣ ਕਮੇਟੀਆਂ ਬਣਾ ਕੇ ਖਿਡਾਰੀਆਂ ਦੀ ਚੋਣ ਕੀਤੀ ਜਾਵੇਗੀ।
- 5.2 ਰਾਜ ਪੱਧਰ ਤੇ ਵੱਖ-ਵੱਖ ਖੇਡਾਂ ਲਈ ਸਰੀਰਕ ਸਿੱਖਿਆ ਅਧਿਆਪਕਾਂ ਦੇ ਪੈਨਲ ਤਿਆਰ ਕੀਤੇ ਜਾਣਗੇ ਤਾਂ ਜੋ ਅੰਤਰ ਜਿਲ੍ਹਾ ਖੇਡ ਮੁਕਾਬਲਿਆਂ ਲਈ ਅੰਪਾਇਰਿੰਗ ਅਤੇ ਟੀਮਾਂ ਦੀ ਚੋਣ ਸਬੰਧੀ ਜਿੰਮੇਵਾਰੀਆਂ ਨਿਭਾਉਣਗੇ।
- 5.3 ਹਰੇਕ ਵਿਦਿਆਰਥੀ/ਵਿਦਿਆਰਥਣ ਲਈ ਕੋਈ ਨਾ ਕੋਈ ਖੇਡ ਖੇਡਣੀ ਲਾਜ਼ਮੀ ਹੋਵੇਗੀ।
- 5.4 ਹਰੇਕ ਸਕੂਲ ਵਿੱਚ ਫਸਟ ਏਡ ਕਿੱਟ ਜ਼ਰੂਰ ਹੋਵੇਗੀ। ਜੋ ਕਿ ਸਪੋਰਟਸ ਜਾਂ ਅਮਲਾਗਮੈਂਟ ਫੰਡ 'ਚੋਂ ਖਰੀਦੀ ਜਾਵੇਗੀ।
- 5.5 ਹਰੇਕ ਜਿਲ੍ਹੇ ਵਿੱਚ ਇਕਸਾਰਤਾ ਲਿਆਉਣ ਲਈ 10 ਖੇਡ ਜੋਨ ਬਣਾਉਣੇ ਲਾਜ਼ਮੀ ਹੋਣਗੇ। ਸਟੇਟ ਪੱਧਰ ਤੇ ਤਿਆਰ ਕੀਤੇ ਗਏ ਕਲੰਡਰ ਅਨੁਸਾਰ ਹੀ ਜਿਲ੍ਹਾ ਅਤੇ ਜੋਨਲ ਪੱਧਰ ਤੇ ਖੇਡ ਸ਼ਡਿਊਲ ਭੇਜੇ ਜਾਣਗੇ।
- 5.6 ਅੰਤਰ ਜਿਲ੍ਹਾ ਸਕੂਲ ਖੇਡਾਂ ਦੌਰਾਨ ਪ੍ਰਤੀਯੋਗੀ ਟੀਮ ਇੰਚਾਰਜਾਂ ਨੂੰ ਸਬੰਧਤ ਮੇਜ਼ਬਾਨ ਜਿਲ੍ਹੇ ਦੇ ਸਹਾਇਕ ਸਿੱਖਿਆ ਅਫਸਰ (ਖੇਡਾਂ) ਤਾਰੀਖ ਵਾਰ ਫਿਕਸਚਰ ਮੁਕਾਬਲਿਆਂ ਤੋਂ ਪਹਿਲਾ ਦੇਣਗੇ।
- 5.7 ਨੈਸ਼ਨਲ ਸਕੂਲ ਖੇਡਾਂ ਵਿੱਚ ਭਾਗ ਲੈਣ ਵਾਲੇ ਪੰਜਾਬ ਰਾਜ ਦੇ ਖਿਡਾਰੀਆਂ (ਵਿਅਕਤੀਗਤ ਮੁਕਾਬਲਿਆਂ ਲਈ) ਨੈਸ਼ਨਲ ਸਕੂਲ ਦੇ ਪਿਛਲੇ ਸਾਲ ਦੇ ਕੁਆਲੀਫਾਈ ਮਾਪਦੰਡ (ਅੱਠਵੀਂ ਪੁਜੀਸ਼ਨ/ਸਮਾਂ/ਦੂਰੀ/ਉਚਾਈ) ਪਾਸ ਕਰਨ ਉਪਰੰਤ ਹੀ ਭੇਜਿਆ ਜਾਵੇਗਾ।
- 5.8 ਸਕੂਲਾਂ 'ਚ ਅਜਿਹੇ ਖੇਡ ਪ੍ਰਬੰਧ ਮੁਹੱਈਆ ਕਰਵਾਏ ਜਾਣ ਤਾਂ ਜੋ ਸਕੂਲ ਦਾ ਹਰ ਵਿਦਿਆਰਥੀ ਇਕ ਖੇਡ ਕਿਰਿਆ ਵਿੱਚ ਸਕੂਲ ਪੱਧਰ ਤੇ ਭਾਗ ਲੈ ਸਕੇ। ਜਿਵੇਂ ਕਿ ਮਾਸ ਪੀ ਟੀ, ਯੋਗਾ, ਛੋਟੀਆਂ ਕਿਰਿਆਵਾਂ, ਬੈਂਡ, ਭੰਗੜਾ, ਗਿੱਧਾ, ਲੇਜੀਅਮ ਅਤੇ ਡੰਬਲ ਆਦਿ।
- 5.9 ਭਾਰਤ ਸਰਕਾਰ ਵੱਲੋਂ 'ਖੇਲੋ ਇੰਡੀਆ' ਅਧੀਨ ਖੇਡ ਢਾਂਚਾ (ਇੰਨਫਰਾਸਟਰਕਚਰ) ਨੂੰ ਮਜ਼ਬੂਤ ਕਰਨ ਲਈ ਚਲਾਈ ਗਈ ਸਕੀਮ ਦਾ ਲਾਭ ਪੰਜਾਬ ਰਾਜ ਦੇ ਸਕੂਲਾਂ ਵਿੱਚ ਚਲਾਉਣ ਲਈ ਵਿਭਾਗ ਵੱਲੋਂ ਕਾਰਵਾਈ ਕੀਤੀ ਜਾਵੇਗੀ।
- 5.10 ਜਿਹੜੇ ਅਧਿਆਪਕ ਖੇਡ ਕੋਟੇ ਰਾਹੀਂ ਭਰਤੀ ਕੀਤੇ ਜਾਂਦੇ ਹਨ ਭਾਵੇਂ ਉਹ ਸਰੀਰਕ ਸਿੱਖਿਆ ਦੇ ਅਧਿਆਪਕ ਨਹੀਂ ਹਨ ਫਿਰ ਵੀ ਉਨ੍ਹਾਂ ਨੂੰ ਵਿਭਾਗ ਵੱਲੋਂ ਲਗਾਏ ਜਾਣ

MSL

ਵਾਲੇ ਖੇਡ ਸੈਮੀਨਾਰਾਂ ਵਿੱਚ ਸ਼ਾਮਲ ਕੀਤਾ ਜਾਵੇਗਾ ਅਤੇ ਉਨ੍ਹਾਂ ਦੀਆਂ ਸਕੂਲੀ ਖੇਡਾਂ ਵਿੱਚ ਸੇਵਾਵਾਂ ਲਈਆਂ ਜਾਣਗੀਆਂ।

5.11 ਸਿੱਖਿਆ ਸੁਧਾਰ ਕਮੇਟੀਆਂ ਵਿੱਚ ਇੱਕ ਸਰੀਰਿਕ ਸਿੱਖਿਆ ਅਧਿਆਪਕ ਵੀ ਸ਼ਾਮਲ ਹੋਵੇਗਾ।

## 6.0 ਸਪੋਰਟਸ ਫੰਡ ਦੀ ਅਦਾਇਗੀ

6.1 ਸਪੋਰਟਸ ਫੰਡ ਪ੍ਰਤੀ ਵਿਦਿਆਰਥੀ 11 ਤੋਂ 12ਵੀਂ ਜਮਾਤਾਂ ਲਈ 20 ਰੁਪਏ ਪ੍ਰਤੀ ਮਹੀਨਾ ਅਤੇ 9ਵੀਂ ਤੋਂ 10ਵੀਂ ਜਮਾਤ ਦੇ ਵਿਦਿਆਰਥੀਆਂ ਤੋਂ 15 ਰੁਪਏ ਪ੍ਰਤੀ ਮਹੀਨਾ ਵਸੂਲਿਆਂ ਜਾਵੇਗਾ।

6.2 ਹਰੇਕ ਸਕੂਲ ਵੱਲੋਂ ਇਕੱਤਰ ਕੀਤੇ ਗਏ ਕੁੱਲ ਸਪੋਰਟਸ ਫੰਡ ਚੋਂ 85 ਫੀਸਦੀ ਹਿੱਸਾ ਜਿਲ੍ਹਾ ਸਿੱਖਿਆ ਅਫਸਰ ਦੇ ਦਫਤਰ 'ਚ ਜਮਾਂ ਕਰਵਾਇਆ ਜਾਵੇਗਾ। ਜਿਲ੍ਹਾ ਪੱਧਰ 'ਤੇ ਇਕੱਤਰ ਹੋਏ ਕੁੱਲ ਫੰਡ ਦਾ 65% ਹਿੱਸਾ ਹਰ ਸਾਲ ਸਟੇਟ ਹੈਡ ਕੁਆਰਟਰ 'ਤੇ ਜਮਾਂ ਕਰਵਾਇਆ ਜਾਵੇਗਾ। ਸਟੇਟ ਪੱਧਰ 'ਤੇ ਇਕੱਤਰ ਹੋਏ ਕੁੱਲ ਸਲਾਨਾ ਸਪੋਰਟਸ ਫੰਡ ਦਾ 15 ਫੀਸਦੀ ਹਿੱਸਾ ਡੀ.ਪੀ.ਆਈ. (ਐ.ਸਿੱ.) ਨੂੰ ਪ੍ਰਾਇਮਰੀ ਸਕੂਲ ਖੇਡਾਂ ਦੇ ਸੰਚਾਲਨ ਲਈ ਦਿੱਤਾ ਜਾਵੇਗਾ।

6.3 ਹਰ ਸਾਲ ਨਵਾਂ ਸ਼ੈਸ਼ਨ ਆਰੰਭ ਹੋਣ 'ਤੇ ਪਿਛਲੇ ਸ਼ੈਸ਼ਨ 'ਚ ਇਕੱਤਰ ਹੋਏ ਸਪੋਰਟਸ ਫੰਡ ਦਾ ਨਿਰਧਾਰਤ ਹਿੱਸਾ ਜਿਲ੍ਹਾ ਪੱਧਰ 'ਤੇ ਸਕੂਲਾਂ ਵੱਲੋਂ 10 ਅਪ੍ਰੈਲ ਤੱਕ ਜਮਾਂ ਕਰਵਾਇਆ ਜਾਵੇਗਾ ਅਤੇ ਵੱਖ-ਵੱਖ ਜਿਲ੍ਹਿਆਂ ਵੱਲੋਂ ਸਟੇਟ ਹੈਡਕੁਆਰਟਰ ਨੂੰ ਸਪੋਰਟਸ ਫੰਡ ਦਾ ਨਿਰਧਾਰਤ ਹਿੱਸਾ 20 ਅਪ੍ਰੈਲ ਤੱਕ ਲਾਜ਼ਮੀ ਜਮਾਂ ਕਰਵਾਇਆ ਜਾਵੇਗਾ।

6.4 ਸਪੋਰਟਸ ਫੰਡ ਨਿਰਧਾਰਤ ਸਮੇਂ 'ਤੇ ਦੇਣ ਵਾਲੇ ਸਰਕਾਰੀ/ਪ੍ਰਾਈਵੇਟ/ਏਡਿਡ/ਅਨ-ਏਡਿਡ/ਮਾਨਤਾ ਪ੍ਰਾਪਤ ਸਕੂਲਾਂ ਦੇ ਖਿਡਾਰੀ ਹੀ ਖੇਡਾਂ ਵਿੱਚ ਭਾਗ ਲੈ ਸਕਣਗੇ। ਜਿਸ ਜਿਲ੍ਹੇ ਦੇ ਕਿਸੇ ਵੀ ਸਕੂਲ ਦੇ ਖਿਡਾਰੀ ਬਗੈਰ ਸਪੋਰਟਸ ਫੰਡ ਦਿੱਤੇ ਖੇਡਣਗੇ। ਉਸ ਜਿਲ੍ਹੇ ਦੇ ਸਹਾਇਕ ਸਿੱਖਿਆ ਅਫਸਰ (ਖੇਡਾਂ) ਵਿਰੁੱਧ ਪੰਜਾਬ ਸਿਵਲ ਸੇਵਾਵਾਂ (ਸਜਾ ਅਤੇ ਅਪੀਲ) ਨਿਯਮਾਂਵਲੀ 1970 ਵਿੱਚ ਉਪਬੰਧ ਅਨੁਸਾਰ ਅਨੁਸ਼ਾਸਨੀ ਕਾਰਵਾਈ ਆਰੰਭੀ ਜਾਵੇਗੀ।

6.5 ਪੰਜਾਬ ਸਕੂਲ ਸਿੱਖਿਆ ਬੋਰਡ ਨੂੰ ਪ੍ਰਾਈਵੇਟ/ਏਡਿਡ/ਅਨ-ਏਡਿਡ/ਮਾਨਤਾ ਪ੍ਰਾਪਤ ਸਕੂਲਾਂ ਵਿੱਚ ਪ੍ਰੀਖਿਆ ਸੈਂਟਰ ਬਣਾਉਣ ਤੋਂ ਪਹਿਲਾਂ ਸਪੋਰਟਸ ਫੰਡ ਦੀ ਰਸੀਦ ਚੈਕ ਕਰਨੀ ਲਾਜ਼ਮੀ ਹੋਵੇਗੀ।

6.6 ਸਿੱਖਿਆ ਵਿਭਾਗ ਵੱਲੋਂ ਜਦੋਂ ਨਵੇਂ ਸਕੂਲਾਂ ਨੂੰ ਮਾਨਤਾ ਦਿੱਤੀ ਜਾਂਦੀ ਹੈ ਜਾਂ ਕੋਈ ਇਤਰਾਜ਼ ਨਹੀਂ (ਨੋ ਆਬਜੈਕਸ਼ਨ ਸਰਟੀਫਿਕੇਟ) ਦਿੱਤਾ ਜਾਂਦਾ ਹੈ ਤਾਂ ਉਸ ਸਕੂਲ ਕੋਲ ਘੱਟੋ-ਘੱਟ 200 ਮੀਟਰ ਦਾ ਟਰੈਕ, ਫੁੱਟਬਾਲ ਵਾਲੀਵਾਲ, ਖੋ-ਖੋ, ਕਬੱਡੀ ਆਦਿ ਦੇ ਗਰਾਊਂਡ ਬਣੇ ਹੋਣੇ ਚਾਹੀਦੇ ਹਨ।

6.7 ਸੈਂਟਰ, ਬਲਾਕ, ਜੋਨਲ ਅਤੇ ਜਿਲ੍ਹਾ ਪੱਧਰ ਤੱਕ ਦੇ ਖੇਡ ਮੁਕਾਬਲੇ ਨਾਕ-ਆਊਟ ਵਿਧੀ ਰਾਹੀਂ ਕਰਵਾਏ ਜਾਣਗੇ। ਅੰਤਰ ਜਿਲ੍ਹਾ ਖੇਡ ਮੁਕਾਬਲੇ (ਕੇਵਲ ਕ੍ਰਿਕਟ ਖੇਡ ਨੂੰ ਛੱਡ ਕੇ) ਲੀਗ ਕਮ ਨਾਕ-ਆਊਟ ਵਿਧੀ ਰਾਹੀਂ ਕਰਵਾਏ ਜਾਣਗੇ।

6.8 ਖਿਡਾਰੀ ਇਕ ਸਾਲ ਵਿੱਚ ਦੋ ਖੇਡਾਂ ਅਤੇ ਅਥਲੈਟਿਕਸ ਵਿੱਚ ਦੋ ਈਵੈਂਟ ਅਤੇ ਰਿਲੇਅ ਰੇਸ ਵਿੱਚ ਭਾਗ ਲੈ ਸਕੇਗਾ। ਅੰਤਰ ਜਿਲ੍ਹਾ ਖੇਡ ਮੁਕਾਬਲੇ ਨਾਕਆਊਟ ਵਿਧੀ ਰਾਹੀਂ ਕਰਵਾਏ ਜਾਣਗੇ।

*(Signature)*

## 7.0 ਉਮਰ ਤੇ ਦਾਖਲੇ ਸਬੰਧੀ ਸ਼ਰਤਾਂ

- 7.1 ਖਿਡਾਰੀ ਦੀ ਉਮਰ ਦਾ ਸਬੂਤ ਜਨਮ ਸਰਟੀਫਿਕੇਟ ਹੀ ਮੰਨਿਆ ਜਾਵੇਗਾ। ਜੇ ਕਿ ਕਿਸੇ ਰਾਜ ਦੇ ਰਜਿਸਟਰਾਰ (ਜਨਮ ਅਤੇ ਮੌਤ) ਵੱਲੋਂ ਜਾਰੀ ਕੀਤਾ ਹੋਵੇ।
- 7.2 ਖੇਡ ਮੁਕਾਬਲਿਆਂ ਲਈ ਖਿਡਾਰੀ ਦੀ ਉਮਰ ਹੱਦ ਚਾਲੂ ਸਾਲ ਦੇ 31 ਦਸੰਬਰ ਤੱਕ ਗਿਣੀ ਜਾਵੇਗੀ। ਖਿਡਾਰੀ ਸਕੂਲ ਦਾ ਰੈਗੂਲਰ ਵਿਦਿਆਰਥੀ ਹੋਣਾ ਚਾਹੀਦਾ ਹੈ। ਜੇ ਸਕੂਲ ਸਰਕਾਰੀ, ਪ੍ਰਾਈਵੇਟ ਏਡਿਡ ਜਾਂ ਕਿਸੇ ਸਿੱਖਿਆ ਬੋਰਡ ਨਾਲ ਐਫੀਲੇਟਿਡ ਹੋਵੇ। ਓਪਨ ਸਕੂਲ ਦੇ ਵਿਦਿਆਰਥੀ ਇਨ੍ਹਾਂ ਖੇਡਾਂ ਮੁਕਾਬਲਿਆਂ ਵਿੱਚ ਭਾਗ ਨਹੀਂ ਲੈ ਸਕਣਗੇ।
- 7.3 ਹਰੇਕ ਖਿਡਾਰੀ ਲਈ ਦਾਖਲੇ ਦੀਆਂ ਸ਼ਰਤਾਂ ਪੰਜਾਬ ਸਕੂਲ ਸਿੱਖਿਆ ਬੋਰਡ ਅਨੁਸਾਰ ਹੋਣਗੀਆਂ।
- 7.4 ਜਿਹੜੇ ਖਿਡਾਰੀ ਕਿਸੇ ਹੋਰ ਬੋਰਡ ਜਿਵੇਂ ਕਿ ਸੀ.ਬੀ.ਐੱਸ.ਈ., ਆਈ.ਸੀ.ਐੱਸ.ਈ. ਨਾਲ ਸਬੰਧਤ ਸਕੂਲਾਂ ਵਿੱਚ ਪੜ੍ਹਦੇ ਹਨ। ਉਹ ਖਿਡਾਰੀ ਕੇਵਲ ਇੱਕ ਪਾਸੇ ਹੀ ਭਾਗ ਲੈ ਸਕਦੇ ਹਨ।
- 7.5 ਅੰਡਰ 14, 17, 19 ਦੇ ਖੇਡ ਮੁਕਾਬਲਿਆਂ ਲਈ ਖਿਡਾਰੀ ਇੱਕ ਕਲਾਸ ਵਿੱਚ ਵੱਧ ਤੋਂ ਵੱਧ ਦੋ ਸਾਲ ਖੇਡ ਸਕਦਾ ਹੈ। ਪੰਜਵੀਂ ਸ਼੍ਰੇਣੀ ਪਾਸ ਕਰਨ ਤੋਂ ਬਾਅਦ ਬਾਰ੍ਹਵੀਂ ਤੱਕ ਕੁੱਲ 9 ਸਾਲ ਤੱਕ ਖੇਡ ਸਕਦਾ ਹੈ।

## 8.0 ਖੇਡ ਮੈਦਾਨ

- 8.1 ਜੇਕਰ ਕਿਸੇ ਪ੍ਰਾਇਮਰੀ ਸਕੂਲ ਕੋਲ ਆਪਣਾ ਖੇਡ ਮੈਦਾਨ ਨਹੀਂ ਹੈ ਤਾਂ ਉਹ ਆਪਣੇ ਨਾਲ ਲਗਦੇ ਕੰਪਲੈਕਸ ਸਕੂਲ (ਮਿਡਲ/ਹਾਈ/ਸੈਕੰਡਰੀ) ਦੇ ਖੇਡ ਮੈਦਾਨ ਦੀ ਵਰਤੋਂ ਕਰੇਗਾ ਅਤੇ ਇਸ ਲਈ ਸਬੰਧਤ ਸਕੂਲ ਦੇ ਪ੍ਰਿੰਸੀਪਲ/ ਮੁੱਖ ਅਧਿਆਪਕ ਨੂੰ ਇਹ ਸਹਿਮਤੀ ਦੇਣੀ ਲਾਜ਼ਮੀ ਹੋਵੇਗੀ।
- 8.2 ਸਕੂਲ ਕੋਲ ਜਿੰਨ੍ਹੀ ਵੀ ਖੇਡ ਮੈਦਾਨ ਦੀ ਥਾਂ ਹੈ ਉਸ ਥਾਂ ਦੇ ਅਨੁਸਾਰ ਮੈਦਾਨ ਵਿੱਚ 200 ਜਾਂ 400 ਮੀਟਰ ਦਾ ਅਥਲੈਟਿਕਸ ਟਰੈਕ ਤਿਆਰ ਕੀਤਾ ਜਾਵੇਗਾ।
- 8.3 ਸਕੂਲਾਂ ਵਿੱਚ ਖੇਡਾਂ ਦੀ ਪਹਿਚਾਣ ਕਰਕੇ ਉਸ ਖੇਡ ਨਾਲ ਸਬੰਧਤ ਖੇਡਾਂ ਦਾ ਸਮਾਨ ਅਤੇ ਮੈਦਾਨ ਦੀ ਵਿਵਸਥਾ ਕੀਤੀ ਜਾਵੇਗੀ। ਇਹ ਗਰਾਉਂਡ ਤਿਆਰ ਕਰਨ ਦੀ ਜ਼ਿੰਮੇਵਾਰੀ ਸਕੂਲ ਮੁੱਖੀ ਅਤੇ ਸਬੰਧਤ ਸਰੀਰਕ ਸਿੱਖਿਆ ਅਧਿਆਪਕ ਦੀ ਫਿਕਸ ਕੀਤੀ ਜਾਵੇਗੀ।

## 9.0 ਹੋਸਟਲ ਤੇ ਰਿਹਾਇਸ਼ੀ ਸਹੂਲਤਾਂ

- 9.1 ਸਕੂਲਾਂ/ਰਿਹਾਇਸ਼ੀ ਖੇਡ ਹੋਸਟਲ ਵਿੱਚ ਬਾਹਰਲੇ ਰਾਜਾਂ ਤੋਂ ਆਉਣ ਵਾਲੇ ਖਿਡਾਰੀਆਂ ਤੇ ਮੁਕੰਮਲ ਪਾਬੰਦੀ ਹੋਵੇਗੀ। ਜੇਕਰ ਉਹ ਸਕੂਲ/ਰਿਹਾਇਸ਼ੀ ਖੇਡ ਵਿੰਗਾਂ ਵਿੱਚ ਦਾਖਲਾ ਲੈਣਾ ਚਾਹੁੰਦੇ ਹਨ ਤਾਂ ਉਨ੍ਹਾਂ ਦਾ ਪਹਿਲਾ ਦਾਖਲਾ (ਐਡਮੀਸ਼ਨ) ਪੰਜਾਬ ਸਕੂਲ ਸਿੱਖਿਆ ਬੋਰਡ ਤੋਂ ਹੋਣੀ ਚਾਹੀਦੀ ਹੈ।
- 9.2 ਸਿੱਖਿਆਂ ਵਿਭਾਗ ਵੱਲੋਂ ਚਲਾਏ ਜਾਣ ਵਾਲੇ ਰਿਹਾਇਸ਼ੀ ਖੇਡ ਵਿੰਗ ਲਈ ਟ੍ਰਾਇਲ ਹਰ ਸਾਲ 15 ਜਨਵਰੀ ਤੋਂ 15 ਫਰਵਰੀ ਤੱਕ ਕਰਵਾਉਣ ਉਪਰੰਤ ਅਪ੍ਰੈਲ ਦੇ ਪਹਿਲੇ ਹਫਤੇ ਵਿੱਚ ਸ਼ੁਰੂ ਕੀਤੇ ਜਾਣਗੇ।
- 9.3 ਰਿਹਾਇਸ਼ੀ ਖੇਡ ਹੋਸਟਲਾਂ ਵਿੱਚ ਵੱਖ-ਵੱਖ ਖੇਡਾਂ ਦੇ ਲਗਭਗ 500 ਖਿਡਾਰੀਆਂ (ਅੰ-14, 17, 19 ) ਲੜਕੇ/ਲੜਕੀਆਂ ਨੂੰ ਦਾਖਲਾ ਦਿੱਤਾ ਜਾਵੇਗਾ।

*mal*

- 9.4 ਅੰਤਰ ਜਿਲ੍ਹਾ ਪ੍ਰਾਇਮਰੀ ਸਕੂਲ ਖੇਡਾਂ ਦੇ ਜੇਤੂ ਖਿਡਾਰੀਆਂ ਨੂੰ ਪਹਿਲ ਦੇ ਆਧਾਰ ਤੇ ਇਨ੍ਹਾਂ ਰਿਹਾਇਸ਼ੀ ਖੇਡ ਹੋਸਟਲਾਂ ਵਿੱਚ ਦਾਖਲਾ ਦੇਣ ਲਈ ਤਰਜੀਹ ਦਿੱਤੀ ਜਾਵੇਗੀ ਬਾਕੀ ਦੀਆਂ ਸੀਟਾਂ ਵੱਖ-ਵੱਖ ਖੇਡਾਂ ਦੇ ਹੋਣਹਾਰ ਖਿਡਾਰੀਆਂ ਨੂੰ ਮੈਰਿਟ ਦੇ ਆਧਾਰ ਤੇ ਦਿੱਤੀਆਂ ਜਾਣਗੀਆਂ।
- 9.5 ਪੰਜਾਬ ਰਾਜ ਵਿੱਚ ਚਲਾਏ ਜਾ ਰਹੇ ਰਿਹਾਇਸ਼ੀ ਖੇਡ ਹੋਸਟਲ ਜਿਨ੍ਹਾਂ ਸਕੂਲਾਂ ਵਿੱਚ ਚਲਾਏ ਜਾ ਰਹੇ ਹਨ ਜਾਂ ਭਵਿੱਖ ਵਿੱਚ ਚਲਾਏ ਜਾਣਗੇ ਉਨ੍ਹਾਂ ਸਕੂਲਾਂ ਦੇ ਪ੍ਰਿੰਸੀਪਲ ਸਰੀਰਕ ਸਿੱਖਿਆ ਵਿਸ਼ੇ ਨਾਲ ਸਬੰਧਤ ਹੋਣੇ ਚਾਹੀਦੇ ਹਨ। ਜੇਕਰ ਕਿਸੇ ਸਕੂਲ ਵਿੱਚ ਸਰੀਰਕ ਸਿੱਖਿਆ ਦੇ ਵਿਸ਼ੇ ਤੋਂ ਪਦਉਨਤ ਹੋਏ ਪ੍ਰਿੰਸੀਪਲ ਕੰਮ ਕਰ ਰਹੇ ਹਨ ਅਤੇ ਉਸ ਸਕੂਲ ਵਿੱਚ ਰਿਹਾਇਸ਼ੀ ਖੇਡ ਹੋਸਟਲ ਨਹੀਂ ਚਲ ਰਿਹਾ ਤਾਂ ਉਨ੍ਹਾਂ ਨੂੰ ਬਦਲ ਕੇ ਉਸ ਸਕੂਲ ਵਿੱਚ ਐਡਜ਼ਸਟ ਕਰ ਦਿੱਤਾ ਜਾਵੇਗਾ। ਜਿੱਥੇ ਨਜ਼ਦੀਕੀ ਸਕੂਲ ਵਿੱਚ ਰਿਹਾਇਸ਼ੀ ਖੇਡ ਹੋਸਟਲ ਚਲ ਰਿਹਾ ਹੋਵੇ ਤਾਂ ਜੋ ਉਹ ਖਿਡਾਰੀਆਂ ਵੱਲ ਵਿਸ਼ੇਸ਼ ਧਿਆਨ ਦੇ ਕੇ ਉਨ੍ਹਾਂ ਵਿੱਚ ਹੋਰ ਨਿਖਾਰ ਲਿਆ ਸਕਣ।
- 9.6 ਸਪੋਰਟਸ ਹੋਸਟਲਾਂ ਦੀ ਚੈਕਿੰਗ ਜਿਲ੍ਹਾ ਸਿੱਖਿਆ ਅਫਸਰ ( ਸੈ:ਸਿ ) ਅਤੇ ਸਹਾਇਕ ਸਿੱਖਿਆ ਅਫਸਰ ( ਖੇਡਾਂ ) ਮਹੀਨੇ ਵਿੱਚ ਦੋ ਵਾਰ ਕਰਨਗੇ ਅਤੇ ਹਰ ਮਹੀਨੇ ਸਮੁੱਚੀ ਕਾਰਗੁਜ਼ਾਰੀ ਦੀ ਰਿਪੋਰਟ ਮੁੱਖ ਦਫਤਰ ਵਿਖੇ ਭੇਜਣਗੇ।
- 9.7 ਸਪੋਰਟਸ ਹੋਸਟਲਾਂ ਵਿੱਚ ਰਹਿਣ ਵਾਲੇ ਖਿਡਾਰੀਆਂ ਦਾ ਸਮੇਂ-ਸਮੇਂ ਤੇ ਮੈਡੀਕਲ ਚੈਕਅੱਪ ਕਰਵਾਇਆ ਜਾਵੇਗਾ।
- 9.8 ਪੰਜਾਬ ਰਾਜ ਵਿੱਚ ਖੋਲ੍ਹੇ ਜਾਣ ਵਾਲੇ ਰਿਹਾਇਸ਼ੀ ਖੇਡ ਵਿੰਗਾਂ ਨੂੰ ਖੋਲ੍ਹਣ ਸਮੇਂ ਇਸ ਗੱਲ ਨੂੰ ਧਿਆਨ ਵਿੱਚ ਰੱਖਿਆ ਜਾਵੇਗਾ ਕਿ ਉਸ ਇਲਾਕੇ ਦੇ ਲੋਕ ਕਿਹੜੀਆਂ ਖੇਡਾਂ 'ਚ ਜਿਆਦਾ ਦਿਲਚਸਪੀ ਰੱਖਦੇ ਹਨ ਅਤੇ ਉਸ ਇਲਾਕੇ ਭੂਗੋਲਿਕ ਵਾਤਾਵਰਨ ਕਿਸ ਤਰ੍ਹਾਂ ਦਾ ਹੈ ਤਾਂ ਜੋ ਰਿਹਾਇਸ਼ੀ ਖੇਡ ਵਿੱਚ ਦਾਖਲ ਕੀਤੇ ਜਾਣ ਵਾਲੇ ਬੱਚਿਆਂ ਦਾ ਅਤੇ ਉਨ੍ਹਾਂ ਦੇ ਮਾਪਿਆਂ ਦਾ ਰੁਝਾਨ ਉਸ ਖੇਡ ਵੱਲ ਹੋਰ ਜਿਆਦਾ ਵਧ ਸਕੇ।
- 9.9 ਪੰਜਾਬ ਰਾਜ ਦੇ ਵੱਖ-ਵੱਖ ਜਿਲ੍ਹਿਆਂ ਵਿੱਚ ਖਾਲੀ ਪਈਆਂ ਇੰਨਸਰਵਿਸ ਟ੍ਰੇਨਿੰਗ ਸੈਂਟਰਾਂ ਦੀਆਂ ਬਿਲਡਿੰਗਾਂ ਦੀ ਮੁਰੰਮਤ ਆਦਿ ਕਰਕੇ ਸਕੂਲਾਂ ਦੇ ਖਿਡਾਰੀਆਂ ਲਈ ਰਿਹਾਇਸ਼ੀ ਖੇਡ ਹੋਸਟਲ ਚਲਾਏ ਜਾਣਗੇ ਅਤੇ ਨੈਸ਼ਨਲ ਸਕੂਲ ਖੇਡਾਂ ਦੇ ਪ੍ਰੀ-ਕੋਚਿੰਗ ਕੈਂਪ ਲਗਾਏ ਜਾਣਗੇ।
- 9.10 ਸਕੂਲ ਸਿੱਖਿਆ ਵਿਭਾਗ (ਸੈ.ਸਿ.) ਵੱਲੋਂ ਹਰ ਸਾਲ ਇੱਕ ਜਿਲ੍ਹੇ ਵਿੱਚ ਇੱਕ ਖੇਡ ਹੋਸਟਲ ਦਾ ਨਿਰਮਾਣ ਕੀਤਾ ਜਾਵੇਗਾ ਅਤੇ ਵੱਖ-ਵੱਖ ਜਿਲ੍ਹਿਆਂ ਦੇ ਸਕੂਲਾਂ ਵਿੱਚ ਮੁਰੰਮਤਯੋਗ ਖੇਡ ਹੋਸਟਲ ਦੀ ਲੋੜੀਂਦੀ ਮੁਰੰਮਤ ਕਰਵਾਈ ਜਾਵੇਗੀ।
- 10.0 ਡੇ ਸਕਾਲਰ ਸਿਖਲਾਈ ਕੇਂਦਰ**
- 10.1 ਖਿਡਾਰੀਆਂ ਨੂੰ ਖੇਡਾਂ ਪ੍ਰਤੀ ਉਤਸ਼ਾਹਿਤ ਕਰਨ ਲਈ ਹਰੇਕ ਜਿਲ੍ਹੇ ਵਿੱਚ ਘੱਟ ਤੋਂ ਘੱਟ 30 ਸਵੇਰ ਅਤੇ ਸ਼ਾਮ ਦੇ ਸੈਂਟਰ ਖੋਲ੍ਹੇ ਜਾਣਗੇ। ਇਹਨਾਂ ਸੈਂਟਰਾਂ ਵਿੱਚ ਲੜਕੀਆਂ ਲਈ ਜੇਕਰ ਸਬੰਧਤ ਸਕੂਲ ਮਹਿਲਾ ਅਧਿਆਪਕ ਨਹੀਂ ਹੈ ਤਾਂ ਨਾਲ ਲੱਗਦੇ ਸਕੂਲ ਵਿੱਚੋਂ ਮਹਿਲਾ ਅਧਿਆਪਕ ਦੀ ਨਿਯੁਕਤੀ ਕੀਤੀ ਜਾਵੇਗੀ।
- 10.2 ਸਵੇਰੇ/ਸ਼ਾਮ ਟ੍ਰੇਨਿੰਗ ਦੇਣ ਵਾਲੇ ਸਰੀਰਕ ਸਿੱਖਿਆ ਅਧਿਆਪਕ ਨੂੰ ਸਕੂਲ ਸਮੇਂ ਤੋਂ 2 ਘੰਟੇ ਦੀ ਛੁੱਟ ਦਿੱਤੀ ਜਾਵੇਗੀ। ਇਹ ਸੈਂਟਰ ਸਰਦੀਆਂ ਸਮੇਂ ਸ਼ਾਮ 4 ਤੋਂ 6 ਵਜੇ ਅਤੇ ਗਰਮੀਆਂ ਵਿੱਚ 5 ਤੋਂ 7 ਵਜੇ ਤੱਕ ਹੋਣਗੇ। ਇਨ੍ਹਾਂ ਦੀ ਚੈਕਿੰਗ ਜਿਲ੍ਹਾ ਸਿੱਖਿਆ ਅਫਸਰ ( ਸੈ:ਸਿ ), ਸਹਾਇਕ ਸਿੱਖਿਆ ਅਫਸਰ ( ਖੇਡਾਂ ) ਅਤੇ ਸਬੰਧਤ

ਸਕੂਲ ਮੁੱਖੀ ਮਹੀਨੇ ਵਿੱਚ ਘੱਟੋ-ਘੱਟ ਤਿੰਨ ਵਾਰ ਕਰਨਗੇ ਅਤੇ ਸਮੁੱਚੀ ਕਾਰਗੁਜ਼ਾਰੀ ਰਿਪੋਰਟ ਹਰ ਮਹੀਨੇ ਮੁੱਖ ਦਫਤਰ ਨੂੰ ਭੇਜਣਗੇ।

- 10.3 ਖੇਡ ਵਿਭਾਗ ਪੰਜਾਬ, ਸਪੋਰਟਸ ਅਥਾਰਿਟੀ ਆਫ ਇੰਡੀਆ ਤੇ ਹੋਰ ਖੇਡ ਸੰਸਥਾਵਾਂ ਦੇ ਕੋਚਾਂ ਦੀਆਂ ਸੇਵਾਵਾਂ ਲੈਣ ਲਈ ਵੱਖ-ਵੱਖ ਸਕੂਲਾਂ ਵਿੱਚ ਸੈਂਟਰ ਖੋਲ੍ਹੇ ਜਾਣ।

## 11.0 ਰਿਫਰੈਸ਼ਮੈਂਟ ਤੇ ਕਿਰਾਇਆ

- 11.1 ਖਿਡਾਰੀਆਂ ਨੂੰ ਇੱਕ ਮੈਚ/ਈਵੈਂਟ 'ਚ ਹਿੱਸਾ ਲੈਣ 'ਤੇ 20/- ਰੁਪਏ ਅਤੇ ਇੱਕ ਤੋਂ ਜਿਆਦਾ ਮੈਚ/ਈਵੈਂਟ ਲਈ 40 ਰੁਪਏ ਪ੍ਰਤੀ ਦਿਨ ਰਿਫਰੈਸ਼ਮੈਂਟ ਦਿੱਤੀ ਜਾਵੇਗੀ।
- 11.2 ਸਪੋਰਟਸ ਹੋਸਟਲ /ਨੈਸ਼ਨਲ ਪ੍ਰੀ ਕੋਚਿੰਗ ਕੈਂਪ/ਸਮਰ ਕੋਚਿੰਗ ਕੈਂਪ ਅਤੇ ਅੰਤਰ ਜਿਲ੍ਹਾ ਸਕੂਲ ਖੇਡਾਂ ਲਈ (ਅੰਡਰ-14,17,19, ਦੇ ਖਿਡਾਰੀਆਂ ਦਾ ਖੁਰਾਕੀ ਭੱਤਾ (ਡਾਈਟ ਮਨੀ) 125 ਰੁਪਏ ਤੋਂ ਵਧਾ ਕੇ 200 ਰੁਪਏ ਹੋਵੇਗੀ।
- 11.3 ਜੋਨਲ ਅਤੇ ਜਿਲ੍ਹਾ ਪੱਧਰ ਤੇ ਹੋਣ ਵਾਲੀਆਂ ਖੇਡਾਂ ਲਈ ਮਿਡਲ ਸਕੂਲਾਂ ਤੋਂ ਆਉਣ ਵਾਲੀਆਂ ਟੀਮਾਂ ਦਾ ਖਰਚਾ (ਖਿਡਾਰੀਆਂ ਲਈ ਰਿਫਰੈਸ਼ਮੈਂਟ ਅਤੇ ਆਉਣ/ਜਾਣ ਦਾ ਕਿਰਾਇਆ) ਜਿਲ੍ਹਾ ਸਪੋਰਟਸ ਫੰਡ ਵਿੱਚੋਂ ਅਦਾ ਕੀਤਾ ਜਾਵੇਗਾ। ਇਸ ਖਰਚੇ ਦਾ ਬਿੱਲ ਜੋਨਲ ਪੱਧਰ ਤੇ ਬਣਾਈਆਂ ਖੇਡ ਕਮੇਟੀਆਂ ਤਸਦੀਕ ਕਰਕੇ ਜਿਲ੍ਹਾ ਸਿੱਖਿਆ ਅਫਸਰ (ਸੈ:ਸਿ.) ਨੂੰ ਭੇਜਣਗੀਆਂ।
- 11.4 ਅੰਤਰ ਜਿਲ੍ਹਾ ਸਕੂਲ ਖੇਡਾਂ ਲਈ ਭੇਜੀਆਂ ਜਾਣ ਵਾਲੀਆਂ ਟੀਮਾਂ ਨੂੰ ਖਰਚਾ (ਡਾਈਟ ਮਨੀ ਅਤੇ ਆਉਣ ਜਾਣ ਦਾ ਕਿਰਾਇਆ) ਬੱਸ/ਰੇਲਵੇ ਸਹਾਇਕ ਸਿੱਖਿਆ ਅਫਸਰ ( ਖੇਡਾਂ ) ਅਡਵਾਂਸ ਦੇਣਗੇ ਅਤੇ ਇੰਨ੍ਹਾਂ ਖੇਡਾਂ 'ਤੇ ਹੋਣ ਵਾਲਾ ਖਰਚ ਜਿਲ੍ਹਾ ਪੱਧਰ ਤੇ ਇਕੱਤਰ ਕੀਤੇ ਸਪੋਰਟਸ ਫੰਡ ਵਿੱਚੋਂ ਹੀ ਕੀਤਾ ਜਾਵੇਗਾ।
- 11.5 ਅੰਤਰ ਰਾਸ਼ਟਰੀ ਪੱਧਰ 'ਤੇ (ਏਸ਼ੀਅਨ ਸਕੂਲ ਸਪੋਰਟਸ ਫੈਡਰੇਸ਼ਨ ਅਤੇ ਇੰਟਰ ਨੈਸ਼ਨਲ ਸਪੋਰਟਸ ਫੈਡਰੇਸ਼ਨ) ਵੱਲੋਂ ਆਯੋਜਿਤ ਕੀਤੇ ਜਾਣ ਵਾਲੇ ਟੂਰਨਾਮੈਂਟ ਵਿੱਚ ਖੇਡਣ ਜਾਣ ਵਾਲੇ ਪੰਜਾਬ ਦੇ ਸਕੂਲਾਂ ਦੇ ਖਿਡਾਰੀਆਂ ਦਾ ਖਰਚਾ ਵਿਭਾਗ ਵੱਲੋਂ ਸਕੂਲਜ਼ ਗੇਮਜ਼ ਫੈਡਰੇਸ਼ਨ ਆਫ ਇੰਡੀਆ ਦੀ ਮੰਗ ਅਨੁਸਾਰ ਅਦਾ ਕੀਤਾ ਜਾਵੇਗਾ।
- 11.6 ਨੈਸ਼ਨਲ ਪ੍ਰੀ-ਕੋਚਿੰਗ ਕੈਂਪ/ਨੈਸ਼ਨਲ ਸਕੂਲ ਖੇਡਾਂ ਦੇ ਟ੍ਰਾਇਲ ਅਤੇ ਨੈਸ਼ਨਲ ਸਕੂਲ ਖੇਡਾਂ ਵਿੱਚ ਭਾਗ ਲੈਣ ਜਾਣ ਵਾਲੀਆਂ ਟੀਮਾਂ ਦੇ ਖਿਡਾਰੀਆਂ ਲਈ ਸਕੂਲ ਤੋਂ ਉਕਤ ਕਾਰਜਾਂ ਲਈ ਨਿਸ਼ਚਿਤ ਕੀਤੇ ਸਥਾਨਾਂ ਤੱਕ ਬਣਦਾ ਆਉਣ-ਜਾਣ ਦਾ ਕਿਰਾਇਆ ( ਬੱਸ/ਰੇਲਵੇ ) ਸਬੰਧਤ ਸਕੂਲ ਦੇ ਸਪੋਰਟਸ ਫੰਡ/ਅਮਲਗਾਮੇਟਿਡ ਫੰਡ ਵਿੱਚੋਂ ਅਦਾ ਕੀਤਾ ਜਾਵੇਗਾ।
- 11.7 ਅੰਤਰ ਜਿਲ੍ਹਾ/ਰਾਜ ਖੇਡਾਂ ਲਈ ਸਰੀਰਕ ਸਿੱਖਿਆ ਅਧਿਆਪਕਾਂ ਦੇ ਅੰਪਾਇਰਿੰਗ, ਕੋਚ, ਮੈਨੇਜਰਜ਼ ਅਤੇ ਟੀਮਾਂ ਦੀ ਚੋਣ ਲਈ ਜੋ ਪੈਨਲ ਤਿਆਰ ਕੀਤੇ ਜਾਣਗੇ, ਉਨ੍ਹਾਂ ਨੂੰ ਟੀ.ਏ./ਡੀ.ਏ. ਵਿਭਾਗ ਦੀਆਂ ਹਦਾਇਤਾਂ ਅਨੁਸਾਰ ਦਿੱਤਾ ਜਾਵੇਗਾ।

## 12.0 ਇਨਾਮ ਤੇ ਹੋਰ ਲਾਭ

- 12.1 ਪ੍ਰਾਇਮਰੀ ਸਕੂਲ ਅੰਤਰ ਜਿਲ੍ਹਾ ਖੇਡਾਂ ਵਿੱਚ ਪਹਿਲੀਆਂ ਤਿੰਨ ਪੁਜ਼ੀਸ਼ਨਾਂ ਤੇ ਆਉਣ ਵਾਲੇ ਖਿਡਾਰੀਆਂ ਨੂੰ ਸਕੂਲ ਸਿੱਖਿਆ ਵਿਭਾਗ (ਸੈ:ਸਿ) ਵਲੋਂ ਵੱਖ ਵੱਖ ਖੇਡਾਂ ਲਈ ਅੰਡਰ-14 ਸਾਲ ਦੇ ਰਿਹਾਇਸ਼ੀ ਖੇਡ ਹੋਸਟਲਾਂ ਵਿੱਚ ਮੈਰਿਟ ਅਨੁਸਾਰ ਪਹਿਲ ਦੇ ਅਧਾਰ 'ਤੇ ਦਾਖਲਾ ਦਿੱਤਾ ਜਾਵੇਗਾ।

*Mas*

- 12.2 ਰਾਸ਼ਟਰੀ ਤੇ ਅੰਤਰਰਾਸ਼ਟਰੀ ਪੱਧਰ 'ਤੇ ਪੁਜੀਸ਼ਨਾਂ ਹਾਸਿਲ ਕਰਨ ਵਾਲੇ ਖਿਡਾਰੀਆਂ ਨੂੰ ਪੰਜਾਬ ਸਰਕਾਰ ਦੀ ਨੀਤੀ ਅਨੁਸਾਰ ਖੇਡ ਵਿਭਾਗ ਵੱਲੋਂ ਨਕਦ ਇਨਾਮ ਦਿਵਾਉਣ ਦੇ ਉਪਰਾਲੇ ਕੀਤੇ ਜਾਣਗੇ।
- 12.3 ਹਰੇਕ ਜਿਲ੍ਹੇ ਦੀ ਜਿਲ੍ਹਾ ਸਕੂਲ ਟੂਰਨਾਮੈਂਟ ਕਮੇਟੀ ਰਾਸ਼ਟਰੀ ਸਕੂਲ ਪੱਧਰ ਅਤੇ ਅੰਤਰ ਰਾਸ਼ਟਰੀ ਸਕੂਲ ਪੱਧਰ ਦੇ ਜੇਤੂ ਖਿਡਾਰੀਆਂ ਨੂੰ ਸਨਮਾਨਿਤ ਕਰੇਗੀ।
- 12.4 ਰਾਜ ਪੱਧਰ 'ਤੇ ਪਹਿਲਾ, ਦੂਜਾ ਅਤੇ ਤੀਸਰਾ ਸਥਾਨ ਪ੍ਰਾਪਤ ਕਰਨ ਵਾਲੇ ਖਿਡਾਰੀਆਂ ਨੂੰ ਉਨ੍ਹਾਂ ਦੀਆਂ ਸਬੰਧਤ ਜਮਾਤਾਂ ਦੇ ਬੋਰਡ ਦੇ ਇਮਤਿਹਾਨਾਂ ਵਿੱਚ 15 ਅੰਕ ਅਤੇ ਰਾਸ਼ਟਰੀ ਪੱਧਰ 'ਤੇ ਪਹਿਲਾ, ਦੂਜਾ ਅਤੇ ਤੀਸਰਾ ਸਥਾਨ ਹਾਸਿਲ ਕਰਨ ਵਾਲੇ ਖਿਡਾਰੀਆਂ ਨੂੰ 25 ਅੰਕ ਦਿੱਤੇ ਹਨ ਅਤੇ ਇਹ ਨੰਬਰ ਉਨ੍ਹਾਂ ਖਿਡਾਰੀਆਂ ਨੂੰ ਦਿੱਤੇ ਜਾਣਗੇ ਜਿਹੜੇ ਸਾਰੇ ਵਿਸ਼ਿਆਂ ਵਿੱਚੋਂ ਪਾਸ ਅੰਕ ਜਾਂ ਉਸ ਤੋਂ ਵੱਧ ਅੰਕ ਹਾਸਿਲ ਕਰਕੇ ਪਾਸ ਹੁੰਦੇ ਹਨ।
- 12.5 ਅੰਤਰ ਜਿਲ੍ਹਾ ਸਕੂਲ ਖੇਡਾਂ ਅਤੇ ਰਾਸ਼ਟਰੀ ਸਕੂਲ ਖੇਡ ਮੁਕਾਬਲਿਆਂ ਵਿੱਚ ਖਿਡਾਰੀ/ਖਿਡਾਰਨ/ਅਧਿਆਪਕ ਦੇ ਸੱਟ ਲੱਗਣ 'ਤੇ ਆਉਣ ਵਾਲਾ ਮੈਡੀਕਲ ਬਿੱਲ ਦਾ ਖਰਚ ਅਤੇ ਅਣਸੁਖਾਵੀਂ ਘਟਨਾ ਵਾਪਰ ਜਾਣ ਦੀ ਸੂਰਤ ਵਿੱਚ ਖਿਡਾਰੀ/ਖਿਡਾਰਨ/ਅਧਿਆਪਕ ਨੂੰ ਦੋ ਲੱਖ ਰੁਪਏ ਸਟੇਟ ਹੈਡਕੁਆਰਟਰ ਵੱਲੋਂ ਖੇਡ ਫੰਡ ਵਿੱਚੋਂ ਦਿੱਤੇ ਜਾਣਗੇ।
- 12.6 ਸਕੂਲ, ਜਿਲ੍ਹਾ ਅਤੇ ਰਾਜ ਪੱਧਰ ਦੇ ਰੋਲ ਆਫ ਆਨਰਜ਼ ਦੇਣ ਲਈ ਕਮੇਟੀਆਂ ਦਾ ਗਠਨ ਕੀਤਾ ਜਾਵੇਗਾ।

### 13.0 ਅਧਿਆਪਕਾਂ ਦੀਆਂ ਜਿੰਮੇਵਾਰੀਆਂ (ਡਿਊਟੀਜ਼)

- 13.1 ਟੂਰਨਾਮੈਂਟ ਲਈ ਪੀ.ਟੀ.ਆਈ, ਡੀ.ਪੀ.ਈ, ਲੈਕ.ਫਿਜੀਕਲ ਐਜੂਕੇਸ਼ਨ ਅਧਿਆਪਕਾਂ ਦੀ ਡਿਊਟੀ ਬਤੌਰ ਆਫੀਸੀਅਲਜ਼ ਲਗਾਈ ਜਾਵੇਗੀ। ਹੋਰ ਕਿਸੇ ਵੀ ਵਿਸ਼ੇ ਦੇ ਅਧਿਆਪਕ ਦੀ ਡਿਊਟੀ ਇਸ ਕੰਮ ਵਿੱਚ ਨਹੀਂ ਲਗਾਈ ਜਾਵੇਗੀ।
- 13.2 ਵਿਦਿਆਰਥੀਆਂ ਨੂੰ ਸਹੀ ਖੇਡ ਦੀ ਚੋਣ ਕਰਵਾ ਕੇ ਉਸਦਾ ਪੂਰਨ Follow -up ਸਰੀਰਕ ਸਿੱਖਿਆ ਅਧਿਆਪਕ ਵੱਲੋਂ ਕੀਤਾ ਜਾਵੇਗਾ ਤਾਂ ਜੋ ਨਰਸਰੀ ਤੋਂ ਹੀ ਬੱਚਿਆਂ ਨੂੰ ਖੇਡਾਂ ਨਾਲ ਜੋੜਦਿਆਂ ਚੰਗੇ ਖਿਡਾਰੀ ਤਿਆਰ ਕੀਤੇ ਜਾ ਸਕਣ।
- 13.3 ਪ੍ਰਾਇਮਰੀ ਸਕੂਲਾਂ ਦੀ ਹਰ ਜਮਾਤ ਦਾ ਅਧਿਆਪਕ ਪੀ.ਟੀ.ਆਈ ਅਧਿਆਪਕ ਦੇ ਸਹਿਯੋਗੀ ਵਜੋਂ ਕੰਮ ਕਰਦਿਆਂ ਵਿਦਿਆਰਥੀਆਂ ਨੂੰ ਖੇਡਾਂ ਨਾਲ ਜੋੜੇਗਾ।
- 13.4 ਹਰੇਕ ਸਰੀਰਕ ਸਿੱਖਿਆ ਅਧਿਆਪਕ ਨੂੰ ਹਰ ਸਾਲ ਘੱਟੋ-ਘੱਟ ਦੋ ਮੇਜਰ ਖੇਡਾਂ ਦੇ ਨਾਲ ਅਥਲੈਟਿਕਸ ਦੇ 3 ਟ੍ਰੈਕ ਅਤੇ 2 ਫੀਲਡ ਈਵੈਂਟ ਵਿਦਿਆਰਥੀਆਂ ਨੂੰ ਘੱਟੋ-ਘੱਟ ਜੋਨਲ ਪੱਧਰ ਤੱਕ ਕਰਵਾਉਣੇ ਲਾਜ਼ਮੀ ਹੋਣਗੇ।
- 13.5 ਹਰੇਕ ਸਰੀਰਕ ਸਿੱਖਿਆ ਅਧਿਆਪਕ ਲਈ ਕਿਸੇ ਵੀ ਟੂਰਨਾਮੈਂਟ ਵਿੱਚ ਲਗਾਈ ਗਈ ਡਿਊਟੀ ਕਰਨੀ ਲਾਜ਼ਮੀ ਹੋਵੇਗੀ।
- 13.6 ਜਿਹੜੇ ਮਿਡਲ, ਹਾਈ ਅਤੇ ਸੀਨੀਅਰ ਸੈਕੰਡਰੀ ਸਕੂਲਾਂ ਦੇ ਕੰਪਲੈਕਸ ਵਿੱਚ ਪ੍ਰਾਇਮਰੀ ਸਕੂਲ ਹਨ ਜਾਂ ਕੰਪਲੈਕਸ ਦੇ ਨਾਲ ਲੱਗਦੇ ਹਨ, ਉਨ੍ਹਾਂ ਸਕੂਲਾਂ ਵਿੱਚ ਜਿੱਥੇ ਪੀ.ਟੀ.ਆਈ./ਡੀ.ਪੀ.ਈ. ਮੌਜੂਦ ਹਨ, ਉਹ ਹਰ ਰੋਜ਼ ਇੱਕ ਘੰਟਾ ਸਬੰਧਤ ਪ੍ਰਾਇਮਰੀ ਸਕੂਲਾਂ ਵਿੱਚ ਖੇਡ ਕਿਰਿਆਵਾਂ (ਖੇਡਾਂ ਤੇ ਮਨੋਰੰਜਕ ਕਿਰਿਆਵਾਂ) 'ਤੇ ਲਗਾਉਣਗੇ ਤਾਂ ਜੋ ਬੱਚਿਆਂ ਦਾ ਸਰੀਰਕ, ਮਾਨਸਿਕਤਾ ਅਤੇ ਭਾਵਨਾਤਮਕ ਵਿਕਾਸ ਹੋ ਸਕੇ ਅਤੇ ਨਾਲ-ਨਾਲ ਬੱਚਿਆਂ ਨੂੰ ਖੇਡ ਮੁਕਾਬਲਿਆਂ ਲਈ ਤਿਆਰੀ ਕਰਵਾਈ ਜਾ ਸਕੇ।



#### 14.0 ਸ਼ਜ਼ਾ:-

- 14.1 ਡਿਊਟੀ ਲਈ ਇੰਨਕਾਰੀ ਹੋਣ 'ਤੇ ਸਬੰਧਤ ਕਰਮਚਾਰੀ ਵਿਰੁੱਧ ਪੰਜਾਬ ਸਿਵਲ ਸੇਵਾਵਾਂ (ਸ਼ਜ਼ਾ ਅਤੇ ਅਪੀਲ) ਨਿਯਮਾਂਵਾਲੀ 1970 ਵਿੱਚ ਉਪਬੰਧ ਅਨੁਸਾਰ ਅਨੁਸ਼ਾਸ਼ਨੀ ਕਾਰਵਾਈ ਆਰੰਭੀ ਜਾਵੇਗੀ।
- 14.2 ਗਲਤ ਖਿਡਾਰੀ ਖਿਡਾਉਣ ਜਾਂ ਗਲਤ ਸਿਲੈਕਸ਼ਨ ਕਰਨ ਵਾਲੇ ਅਧਿਕਾਰੀਆਂ/ਕਰਮਚਾਰੀਆਂ ਵਿਰੁੱਧ ਪੰਜਾਬ ਸਿਵਲ ਸੇਵਾਵਾਂ (ਸ਼ਜ਼ਾ ਅਤੇ ਅਪੀਲ) ਨਿਯਮਾਂਵਾਲੀ 1970 ਵਿੱਚ ਉਪਬੰਧ ਅਨੁਸਾਰ ਅਨੁਸ਼ਾਸ਼ਨੀ ਕਾਰਵਾਈ ਆਰੰਭੀ ਜਾਵੇਗੀ।

#### 15.0 ਸਰੀਰਿਕ ਸਿੱਖਿਆ ਅਧਿਆਪਕਾਂ ਦੀ ਨਿਯੁਕਤੀ ਲਈ ਮਾਪਦੰਡ

- 15.1 ਸਰੀਰਿਕ ਸਿੱਖਿਆ ਅਧਿਆਪਕਾਂ ਦੀ ਭਰਤੀ ਸਮੇਂ 50 ਫੀਸਦੀ ਅੰਕ ਅਕਾਦਮਿਕ ਅਤੇ 50 ਫੀਸਦੀ ਅੰਕ ਉਨ੍ਹਾਂ ਦੇ ਫਿਜ਼ੀਕਲ ਟੈਸਟ ਲੈ ਕੇ ਰੱਖੇ ਜਾਣ ਤਾਂ ਜੋ ਵਧੀਆ ਸਪੋਰਟਸਮੈਨ ਭਰਤੀ ਕੀਤੇ ਜਾ ਸਕਣ। ਬਾਹਰਲੀਆਂ ਯੂਨੀਵਰਸਿਟੀਆਂ ਤੋਂ ਡੀ.ਪੀ.ਐਡ, ਬੀ.ਪੀ-ਐਡ., ਐਮ.ਪੀ-ਐਡ., ਆਦਿ ਪਾਸ ਕਰਕੇ ਆਏ ਨਾਨ-ਸਪੋਰਟਸਮੈਨ ਸਿੱਖਿਆਰਥੀਆਂ ਨੂੰ ਰੋਕਿਆ ਜਾ ਸਕੇ।

#### 16.0 ਫੁੱਟਕਲ:-

- 16.1 ਸਰੀਰਿਕ ਸਿੱਖਿਆ ਦੇ ਵਿਦਿਆਰਥੀਆਂ ਨੂੰ ਲਗਾਈਆਂ ਜਾਣ ਵਾਲੀਆਂ ਪ੍ਰੈਕਟੀਕਲ ਕਾਪੀਆਂ ਬੰਦ ਹੋਣ। ਇਸ ਨਾਲ ਜਿੱਥੇ ਬੱਚਿਆਂ ਉੱਤੇ ਵਿੱਤੀ ਬੋਝ ਘਟੇਗਾ, ਉੱਥੇ ਪ੍ਰੈਕਟੀਕਲ ਕਾਪੀਆਂ ਰਾਹੀਂ ਕਰਵਾਇਆ ਜਾਣ ਵਾਲਾ ਕੰਮ ਬੱਚਿਆਂ ਤੋਂ ਖੇਡ ਮੈਦਾਨਾਂ 'ਚ ਅਮਲੀ ਰੂਪ 'ਚ ਪ੍ਰੈਕਟੀਕਲ ਵਜੋਂ ਕਰਵਾਇਆ ਜਾਵੇ। ਜਿਸ ਨਾਲ ਉਨ੍ਹਾਂ ਖੇਡਾਂ ਬਾਰੇ ਵਧੇਰੇ ਜਾਣਕਾਰੀ ਹਾਸਿਲ ਹੋਵੇਗੀ।
- 16.2 ਵਿਭਾਗ ਵੱਲੋਂ ਸਪੋਰਟਸ ਵੈਬਸਾਈਟ ਤਿਆਰ ਕੀਤੀ ਜਾਵੇਗੀ। ਜਿਸ 'ਤੇ ਵਿਭਾਗ ਦੀਆਂ ਖੇਡਾਂ ਨਾਲ ਸਬੰਧਤ ਸਰਗਰਮੀਆਂ, ਪ੍ਰਾਪਤੀਆਂ ਅਤੇ ਹੋਰ ਖੇਡਾਂ ਨਾਲ ਸਬੰਧਤ ਡਾਟਾ ਅੱਪਲੋਡ ਕੀਤਾ ਜਾਵੇਗਾ। ਸਕੂਲ ਪੱਧਰ ਤੋਂ ਹੀ ਖਿਡਾਰੀਆਂ ਦੀ ਆਨਲਾਈਨ ਐਂਟਰੀ ਰਾਹੀਂ ਰਜਿਸਟ੍ਰੇਸ਼ਨ ਕੀਤੀ ਜਾਵੇਗੀ।

#### 17.0 ਖੇਡ ਕੈਲੰਡਰ (ਪ੍ਰਾਇਮਰੀ ਖੇਡਾਂ):-

ਲੜੀ ਨੰ:	ਮਹੀਨਾ	ਗਤੀਵਿਧੀ	ਪੱਧਰ
1	ਅਪ੍ਰੈਲ	ਜਨਰਲ ਵਾਰਮਿੰਗ ਅੱਪ ਅਤੇ ਸਟਰੈਚਿੰਗ ਐਕਸਰ ਸਾਈਜ਼	ਸਕੂਲ ਪੱਧਰ
2	ਮਈ	ਜਨਰਲ ਅਤੇ ਖੇਡ ਨਾਲ ਸਬੰਧਤ ਵਾਰਮਿੰਗ ਅੱਪ	ਸਕੂਲ ਪੱਧਰ
3	ਜੁਲਾਈ	ਖੇਡਾਂ ਦੀ ਤਿਆਰੀ, ਪ੍ਰੈਕਟਿਸ ਮੈਚ	ਸਕੂਲ ਪੱਧਰ
4	ਅਗਸਤ ਮਹੀਨੇ ਦੇ ਚੌਥੇ ਹਫ਼ਤੇ (3 ਦਿਨ)	ਖੇਡ ਮੁਕਾਬਲੇ	ਕਲੱਸਟਰ ਪੱਧਰ

*(mal)*